

ಪರಿಸರ ಅಧ್ಯನ

ENVIRONMENTAL SCIENCE

ಭಾಗ - 1

PART - 1

ತರಗತಿ - IV



ಕೇರಳ ಸರಕಾರ

ಶಿಕ್ಷಣ ಇಲಾಖೆ

ತಯಾರಿಸಿದವರು

ರಾಜ್ಯ ಶಿಕ್ಷಣ ಸಂಶೋಧನೆ ಮತ್ತು ತರಬೇತಿ ಸಮಿತಿ (SCERT), ಕೇರಳ
2015

ರಾಷ್ಟ್ರೀಯ

ಜನಗಣ ಮನ ಅಧಿನಾಯಕ ಜಯಹೇ
ಭಾರತ ಭಾಗ್ಯ ವಿಧಾತಾ
ಪಂಚಾಬ ಸಿಂಧು ಗುಜರಾತ ಮರಾಠಾ
ದ್ವಾರಿಡ ಉತ್ತರ ವಂಗ
ಮಿಂದ್ರಾ ಹಿಮಾಚಲ ಯಮುನಾ ಗಂಗಾ
ಉಚ್ಚಲ ಜಲಧಿತರಂಗ
ತವಶುಭ ನಾಮೇ ಜಾಗೇ
ತವಶುಭ ಅಶೀಶ ಮಾಗೇ
ಗಾಹೇ ತವ ಜಯ ಗಾಥಾ
ಜನಗಣ ಮಂಗಲದಾಯಕ ಜಯಹೇ
ಭಾರತ ಭಾಗ್ಯ ವಿಧಾತಾ
ಜಯಹೇ ಜಯಹೇ ಜಯಹೇ
ಜಯ ಜಯ ಜಯ ಜಯಹೇ

ಪ್ರತಿಜ್ಞೆ

ಭಾರತವು ನನ್ನ ದೇಶ. ಭಾರತೀಯರೆಲ್ಲರೂ ನನ್ನ ಸಹೋದರ, ಸಹೋದರಿಯರು.
ನಾನು ನನ್ನ ದೇಶವನ್ನ ಪ್ರೀತಿಸುತ್ತೇನೆ. ಅದರ ಸಂಪನ್ಮೂಲಗೂ ವೈವಿಧ್ಯಪೂಣಿವಾದ
ಪರಂಪರೆಗೆ ನಾನು ಹೆಮ್ಮೆಪಡುತ್ತೇನೆ.
ನಾನು ನನ್ನ ತಂದೆ, ತಾಯಿ ಮತ್ತು ಗುರುಹಿರಿಯರನ್ನ ಗೌರವಿಸುತ್ತೇನೆ ಮತ್ತು
ಎಲ್ಲರೊಡನೆ ಸೌಜನ್ಯದಿಂದ ವತ್ತಿಸುತ್ತೇನೆ.
ನಾನು ನನ್ನ ದೇಶ ಮತ್ತು ನನ್ನ ದೇಶದ ಜನರಿಗೆ ನನ್ನ ಶೃಂಘೆಯನ್ನ ಮುದಿಪಾಗಿಡುತ್ತೇನೆ.
ಅವರ ಕ್ಷೇಮ ಮತ್ತು ಸಮೃದ್ಧಿಯಲ್ಲೇ ನನ್ನ ಆನಂದವಿದೆ.

Prepared by:

State Council of Educational Research and Training (SCERT)

Poojappura, Thiruvananthapuram 695012, Kerala

Website : www.scertkerala.gov.in, e-mail : scertkerala@gmail.com

Phone : 0471 - 2341883, Fax : 0471 - 2341869

Typesetting and Layout : SCERT

Printed at : KBPS, Kakkanad, Kochi-30

© Department of Education, Government of Kerala



ಪ್ರಿತಿಯ ಪುಟಾನೆಗಳೇ,

ನಾವೋಂದು ಪ್ರಯಾಣ ಹೊರಡೋಣ.....

ದಾರಿಯದ್ದಕ್ಕೂ ಅನೇಕ ಗಿಡಗಳು, ಪಕ್ಷಿಗಳು

ಕಥೆ ಹೇಳುವ ಗುಡಗಳು, ಕಲ್ಲು, ಮಣ್ಣ.

ಆಕಾಶದಲ್ಲಿ ಚಂದಿರಮಾಮ!

ಬೆಳದಿಂಗಳ ಕಾಂತಿ, ಕಾಮನಬಿಲ್ಲು ಮೂಡುವ ಆಕಾಶ

ಎನೆಲ್ಲಾ ಇವೆ ನಮ್ಮ ಸುತ್ತಮುತ್ತಲು!

ಪ್ರಕೃತಿ ಕೌತುಕದ ಗ್ರಂಥವಾಗಿದೆ.

ಅವುಗಳಿಂದ ಜ್ಞಾನದ ಜೀನನ್ನು ಹೀರಿ ಆನಂದಿಸಲು

ನಿಮ್ಮ ಸಹಾಯಕವಾಗಿ

ಈ ಪುಸ್ತಕವಿದೆ.

ಕೈ ಹಿಡಿದು ಜೊತೆಯಾಗಿ ಬನ್ನಿ.

ಪ್ರಿತಿಪೂರ್ವಕ,

ಡಾ. ಎಸ್. ರವೀಂದ್ರನ್ ನಾಯರ್

ನಿದೇಂಶಕರು.

ಎಸ್.ಸಿ.ಇ.ಆರ್.ಟಿ.



TEXT BOOK DEVELOPMENT TEAM

PARTICIPANTS

Vishwambharan K.R.

Sr. Lecturer, DIET, Alappuzha

Rajesh Kumar T.

GUPS Thekkil West, Kasaragod

Shashikumar P.V.

ALPS Mathoor West
(Banglav School), Palakkad

Ajithprasad N.R.

Hindu L.P. School, Mullassery, Thrissur

Jahangeer Kabeer T.P.

Feroke College, LPS Kozhikode

Biju Mathew

GHSS, Kadungapuram, Malappuram

Eassa V.K.

AMLPS, Veettikkad, Paral

Perundalmanna

M. Santhosh Kumar

BRC Agali, Palakkad

Sreejith Ashok

GLPGS, North Paravoor, Ernakulam

Rojas Martin

GHSS Agali, Palakkad

Sajeev Kumar P.R.

Govt. TTI Kollam

H.A. Saleem

GUPS Kumaranjira, Shasthankota

EXPERTS

Dr. T. Neelakantan

Principal

M.M.S. Govt. Arts & Science
College, Malayinkizh

V.S. Anil Kumar

Asst. Prof. Govt. College, Kottayam

Dr. Sagar S.

Asst. Prof. Govt. Women's College
Thiruvananthapuram

Dr. Vijayan Chalot

DPO, SSA Kannur

Sinitha G.S.

Asst. Prof. University College
Thiruvananthapuram

Dr. Augustin George

Asst. Prof. (Physical Education)
Govt. Medical College
Kottayam

ARTISTS

N.T. Rajeevan, GHS, Thariyot, Waynad

Santhosh Veliyannoor

ACADEMIC CO-ORDINATOR

Dr. Chithra Vijayan

Reserch Officer, SCERT

KANNADA VERSION

PARTICIPANTS

Durgaparameshwari P., GHSS Shiriya

Dasappa K., GHSS Bellur

Kirana Shankara K.S., VALPS Ukkinadka

LANGUAGE EXPERT

Dr. Rathnakara Mallamoole

Asst. Prof. Govt. College,
Kasaragod

CO-ORDINATOR

Dr. Faisal Mavulladathil


Reserch Officer, SCERT

State Council of Educational Reserch and Training (SCERT)

Vidyabhavan, Poojappura, Thiruvananthapuram-695012



ಅನುಕ್ರಮಣಿಕೆ



ಬಯಲು ಮತ್ತು ಕಾಡು	07
ಎಲೆಯ ಮಾತು ಕೇಳಿ	19
ಸ್ವಾತಂತ್ರ್ಯದೆಡೆಗೆ.....	30
ಪಕ್ಷಿಗಳ ಕಾತುಕ ಲೋಕ	40
ಕಲೆಗಳ ನಾಡು	47
ಭೂಮಿಯಿಂದಾಚಿಗೆ	58

ಅನುಕೂಲಕ್ಕಾಗಿ ಕೆಲವು ಸಂಕೀರ್ತಗಳನ್ನು
ಈ ಪುಸ್ತಕದಲ್ಲಿ ಉಪಯೋಗಿಸಲಾಗಿದೆ.



ಹೆಚ್ಚಿನ ಕಲಿಕೆಗಾಗಿ
(ಮೌಲ್ಯಮಾಪನಕ್ಕೆ ಒಳಪಡಿಸಬೇಕೆಂದ್ಲು)



ಕಲಿಕೆಯ ಪ್ರಥಾನ ಸಾಧನೆಗಳು



ಮೌಲ್ಯಮಾಪನ ಮಾಡೋಣ



ಮುಂದುವರಿದ ಚಟುವಟಿಕೆಗಳು

1


ಬಯಲು ಮತ್ತು ಕಾಡು

“ನನ್ನ ಜೊತೆ ಆಡಲು ಬರುವೆಯಾ?”

ಮೀನು ಅಳಿಲಿನೊಡನೆ ಕೇಳಿತು.

ಇದನ್ನು ಕೇಳಿದ ಕಪ್ಪೆ ನಕ್ಕು ಹೇಳಿತು,


“ನೀರಿಗೆ ಇಳಿದರೆ ಅಳಿಲಿನ ಗತಿ ಏನಾಗಬಹುದು?”



ಅಳಿಲು ಬಿಟ್ಟು ಹೊಡಲಿಲ್ಲ, “ನನ್ನಂತೆ ಮರಕ್ಕೆ ಓಡಿ ಹತ್ತಲೂ ರೆಂಬೆಗಳಲ್ಲಿ ಹಾರಿ ಆಡಲೂ ನಿನ್ನಿಂದ ಸಾಧ್ಯವೇ?”

ಕಪ್ಪೆ ಹೇಳಿತು, “ನೀರಿನಲ್ಲಿ ಮಿಕ ಹಿಡಿಯಲೂ, ಫಕ್ಕನೆ ತಿರುಗಿ ಈಜಲೂ ಮೀನಿನಂತೆ ಯಾರಿಗೆ ಸಾಧ್ಯ?”

ಮೀನಿಗೆ ನೆಲದ ಮೇಲೆ ಬದುಕಲೂ ಸಂಚರಿಸಲೂ ಸಾಧ್ಯವೇ?



ನೀವು ಮೀನನ್ನು ನಿರೀಕ್ಷಣೆ ಮಾಡಿರುವಿದಾ?
ಒಂದು ಮೀನಿನ ಚಿತ್ರ ರಚಿಸಿರಿ.
ಇವುಗಳ ವಿಶೇಷತೆಗಳು ಯಾವುವು?

ಚಿತ್ರಗಳನ್ನು ಪರಿಶೀಲಿಸಿರಿ.



ಇವುಗಳ ಆಕಾರ ಯಾವುದು?

ನೀರಿನಲ್ಲಿ ವೇಗವಾಗಿ ಹೋಗಲು ಸೂಕ್ತವಾದ ಆಕಾರ ಇವುಗಳಿಗೆ ಇರುವುದಲ್ಲವೇ?

ದೋಷಾಯಂತೆ ಎರಡೂ ತುದಿಗಳು ಚೂಪಾಗಿರುವ ಶರೀರದ ಆಕಾರ ನೀರಿನಲ್ಲಿ ಸಂಚರಿಸಲು ಮೀನಿಗೆ ಸಹಾಯಕವಾಗಿದೆ.


ಮೀನಿಗೆ ನೀರಿನಲ್ಲಿ ಹುಟ್ಟು ಹಾಕಲು ಯೋಗ್ಯವಾದ ರೆಕ್ಕೆಗಳಿವೆಯಲ್ಲವೇ?

ಒಂದು ಜೀವಿಗೆ ಅದರ ವಾಸಸ್ಥಳದಲ್ಲಿ ಜೀವಿಸಲು ಸಹಾಯಕವಾಗುವ ರೀತಿಯ ವಿಶೇಷತೆಗಳು ಇರುತ್ತವೆ. ಇದಕ್ಕೆ ಹೊಂದಾಣಿಕೆ ಎನ್ನುವರು.


ಮೀನಿಗಿರುವ ಇತರ ಹೊಂದಾಣಿಕೆಗಳು ಯಾವುವು ಎಂದು ಚರ್ಚಿಸಿರಿ.

ಕಾಗದದಿಂದೊಂದು ಮೀನು

ಇದು ಲೇನ ಕಾಗದದಿಂದ ನಿರ್ಮಿಸಿದ ಮೀನಿನ ಮಾದರಿಯಾಗಿದೆ. ಈ ರೀತಿಯ ಒಂದು ಮೀನನ್ನು ನಿಮಗೆ ತಯಾರಿಸಬಹುದೇ?



ಕೆಳಗೆ ಹೊಟ್ಟಿರುವ ಚಿತ್ರಗಳನ್ನು ನಿರ್ದಿಷ್ಟ ಮಾಡಿ, ಕಾಗದವನ್ನು ಪಯೋಗಿಸಿ ಮೀನಿನ ಮಾದರಿಯನ್ನು ನಿರ್ಮಿಸಬಹುದೇ?



ವಾಸ್ತವಿಕ

ನಿಮ್ಮ ಉಲಿನಲ್ಲಿರುವ ಕೊಳ್ಳ ಮತ್ತು ಅದರ ಪರಿಸರವನ್ನು ಹಿರಿಯರ ಸಹಾಯದಿಂದ ನಿರ್ದಿಷ್ಟ ಮಾಡಿರಿ.

ಅಲ್ಲಿ ನೋಡಿದ ಸ್ವೇಚ್ಛಾ ಮತ್ತು ಜೀವಿಗಳು ಯಾವುವು?

ಅವುಗಳ ಹೆಸರನ್ನು ಬರೆಯಿರಿ.


ನೆಲದಲ್ಲಿ ಮಾತ್ರ ವಾಸಿಸುವವುಗಳು ಯಾವುವು? ನೀರಿನಲ್ಲಿ ಮಾತ್ರ ವಾಸಿಸುವವುಗಳೋ? ಪಟ್ಟಿಯನ್ನು ಪೂರ್ತಿಗೊಳಿಸಿರಿ.

ನೆಲದಲ್ಲಿ ವಾಸಿಸುವವುಗಳು	ನೀರಿನಲ್ಲಿ ವಾಸಿಸುವವುಗಳು
● ಅಲದ ಮರ	● ನೈದಿಲೆ
● ಮುಂಗುಸಿ	● ಕಪ್ಪೆ

ನೈದಿಲೆ, ತಾವರೆ ಮೊದಲಾದ ಸಸ್ಯಗಳು ನೀರಿನಲ್ಲಿ ವಾಸಿಸುತ್ತವೆಯಲ್ಲವೇ? ನೀರಿನಲ್ಲಿ ವಾಸಿಸಲು ಅವುಗಳಿಗೆ ಇರುವ ಹೊಂದಾಣಿಕೆಗಳು ಯಾವುವು ಎಂದು ಚಚಿಡಿಸಿ ಪರಿಸರ ಪ್ರಸ್ತುಕದಲ್ಲಿ ಬರೆಯಿರಿ.

- ನೀರಿನಲ್ಲಿದ್ದರೂ ಕೊಳೆತುಹೋಗುವುದಿಲ್ಲ.

-
-



ನೆಲದಲ್ಲೂ ನೀರಿನಲ್ಲೂ

ಆಮೆಗೆ ನೆಲದಲ್ಲಿ ಮತ್ತು ನೀರಿನಲ್ಲಿ ಸಂಚರಿಸಲು ಸಹಾಯಕವಾದ ಹೊಂದಾಣಿಕೆಗಳು ಯಾವುವು?

- ಜಾರುವ ಗುಣವಿರುವ ಶರೀರ.
- ಹುಟ್ಟುವಿನ ಹಾಗಿರುವ ಕಾಲುಗಳು.
-

ಹೆಚ್ಚಿನ ವಿಶೇಷತೆಗಳನ್ನು ಕಂಡುಹಿಡಿದು ಬರೆಯುವಿರಲ್ಲವೇ.

ಈ ರೀತಿಯ ಹೊಂದಾಣಿಕೆಗಳು ನೆಲದಲ್ಲೂ ನೀರಿನಲ್ಲೂ ಬದುಕಲು ಆಮೆಗೆ ಸಹಾಯಕವಾಗಿವೆ.

ಕಪ್ಪೆಗೂ ಈ ರೀತಿಯ ಹೊಂದಾಣಿಕೆಗಳು ಇಲ್ಲವೇ?

ನೆಲದಲ್ಲಿ ಮತ್ತು ನೀರಿನಲ್ಲಿ ಸಂಚರಿಸಲು ಸಹಾಯಕವಾದ ಹೊಂಡಾಣಿಕೆಗಳಿರುವ ಇತರ ಜೀವಿಗಳು ಯಾವುವು?

ಜೀವಿಗಳು	ಹೊಂಡಾಣಿಕೆಗಳು
● ಬಾತುಕೋಳಿ	
● ಮೊಸಕೆ	
●	

ಗಟ್ಟಿಗೆ ಯಾರು?

“ಹೆಚ್ಚಿನ ಜೀವಿಗಳಿಗೆ
ವಾಸಸ್ಥಳವನ್ನು ನೀಡುವುದು ನಾನು”
ಆಲದಜ್ಜ ಹೇಳಿತು.
“ಒಮ್ಮೆ ಗಮನಿಸಿ ನೋಡಿರಿ....
ನನ್ನಲಲ್ಲವೇ ಹೆಚ್ಚಿನ ಜೀವಿಗಳು ವಾಸಿಸುವುದು?
ಆಲದಜ್ಜಿಯೂ ನನ್ನ ಮೇಲಲ್ಲವೇ
ನಿಂತಿರುವುದು?” ಮಣ್ಣ ಪ್ರಶ್ನಿಸಿತು.

ಮಣ್ಣಿನಲ್ಲಿ ಯಾರೆಲ್ಲಾ ವಾಸಿಸುತ್ತಾರೆ?

ಮಣ್ಣಿನ ಬಂಡೆಗಳಲ್ಲೂ ಎಷ್ಟೊಂದು ಜೀವಿಗಳಿವೆ! ಬರೆಯಿರಿ.

- ಹಾವು
- ಹುಲ್ಲು
-
- ಜೀವಿಗಳಿಗೆ ಆಲದ ಮರದಿಂದಿರುವ ಪ್ರಯೋಜನಗಳು ಯಾವುವು?
- ಶುದ್ಧವಾಯು
-

ಕೊಳ, ಆಲದ ಮರ, ಬಯಲುಗಳಲ್ಲಾ ಅವುಗಳ ಸುತ್ತಮುತ್ತಲೂ ಅನೇಕ ಜೀವಿಗಳಿವೆಯಲ್ಲವೇ. ಆ ಜೀವಿಗಳಿಗೆ ಬದುಕಲು ವಾಯು, ನೀರು, ಮಣಿ, ಸೌರ್ಯಪ್ರಕಾಶ ಎಂಬಿವುಗಳು ಅಗತ್ಯವಲ್ಲವೇ? ಸಸ್ಯಗಳು ಪ್ರಾಣಿಗಳಿಗೂ ಪ್ರಾಣಿಗಳು ಸಸ್ಯಗಳಿಗೂ ಪರಸ್ಪರ ಸಹಾಯ ಮಾಡುವುದಿಲ್ಲವೇ? ಜೈವಿಕ ಫಟಕಗಳು ಮತ್ತು ಅಜೈವಿಕ ಫಟಕಗಳು ಪರಸ್ಪರ ಅವಲಂಬಿಸಿವೆ. ಮನುಷರಿಗೆ ವಾಯು, ನೀರು ಇಲ್ಲದ ಬದುಕಲು ಸಾಧ್ಯವೇ? ಯಾವೆಲ್ಲಾ ಅಗತ್ಯಗಳಿಗಾಗಿ ಜೈವಿಕ ಫಟಕಗಳು ಮತ್ತು ಅಜೈವಿಕ ಫಟಕಗಳು ಪರಸ್ಪರ ಅವಲಂಬಿಸಿವೆ? ಚರ್ಚಿಸಿರಿ.

ಜೈವಿರುವಪ್ಪಗಳನ್ನು ಜೈವಿಕ ಫಟಕಗಳೆಂದೂ ಜೈವಿಕ ಇಲ್ಲದವುಗಳನ್ನು ಅಜೈವಿಕ ಫಟಕಗಳು ಎಂದೂ ಹೇಳುತ್ತಾರೆ.

ಪಟ್ಟಿಯನ್ನು ಪೂರ್ತಿಗೊಳಿಸುವಿರಾ?


ಜೈವಿಕ/ಅಜೈವಿಕ ಫಟಕಗಳು	ಪರಸ್ಪರಾವಲಂಬನೆ
ಮೀನು	<ul style="list-style-type: none"> ನೀರಿನಲ್ಲಿ ಬದುಕುತ್ತದೆ. ನೀರಿನಲ್ಲಿರುವ ಚಿಕ್ಕಜೈವಿಗಳನ್ನು ಆಹಾರವಾಗಿ ಸೇವಿಸುತ್ತದೆ.
ನೀರು	<ul style="list-style-type: none"> ಜಲಚರಗಳಿಗೆ ವಾಸನ್ಯವನ್ನು ನೀಡುತ್ತದೆ.
ಆಲದಮರ	<ul style="list-style-type: none"> ಮಣಿನ್ನು ಫಲವತ್ತಾಗಿಸುವುದು. ಮಣಿನಲ್ಲಿರುವ ನೀರಿನ ಅಂಶವನ್ನು ಹಿಡಿದಿಟ್ಟುಕೊಳ್ಳಲು ಸಹಾಯ ಮಾಡುತ್ತದೆ.
ತಾವರೆ	
ಬಂಡೆ	
ವಾಯು	
ಕಪ್ಪೆ	
ನೀರುಹಾವು	
ಬೆಳಕು	
ಆಮೆ	
ಮಣಿ	
ವರುಬಳ್ಳಿ	

ಪಟ್ಟಿಯನ್ನು ಪರಿಶೀಲಿಸಿ ನೀವು ಕಂಡುಕೊಂಡ ಸಮಾನ್ಯ ವಿಕಾರಗಳನ್ನು ದಾಖಲಿಸಿರಿ.

ಒಂದು ಪರಿಸರದ ಜೈವಿಕ ಮತ್ತು ಅಜೈವಿಕ ಫಟಕಗಳು ಪರಸ್ಪರ ಅವಲಂಬಿಸಿವೆ ಎಂದು ತಿಳಿಯಿತಲ್ಲವೇ.

ಒಂದು ನಿರ್ದಿಷ್ಟ ಪ್ರದೇಶದ ಪರಸ್ಪರ ಅವಲಂಬಿಸಿರುವ ಜೀವಿಕ ಮತ್ತು ಅಜೀವಿಕ ಘಟಕಗಳನ್ನು ಒಳಗೊಂಡಿರುವುದೇ ಒಂದು ಆವಾಸವ್ಯವಸ್ಥೆಯಾಗಿದೆ.

ಕಾಡು ಎಂಬ ಸಂಪತ್ತು



ಕಾಡು ಎಷ್ಟು ರಮಣೀಯವಾಗಿದೆ.

ಈ ರಮಣೀಯತೆಗೆ ಕಾರಣವೇನು?

ಹೆಮ್ಮೆರಗಳು, ಚಿಕ್ಕ ಸಸ್ಯಗಳು, ಪ್ರಾಣಿಗಳು, ಪಕ್ಷಿಗಳು, ಜಂತುಗಳು ಹೀಗೆ ಕಾಡಿನಲ್ಲಿ ಅದೆಮ್ಮೆ ವೈವಿಧ್ಯಪೂರ್ಣ ಜೀವಜಾಲಗಳು!

ದುಂಬಿಗಳು, ಚಿಟ್ಟೆಗಳು, ರುರಿಗಳೆಲ್ಲಾ ಕಾಡಿಗೆ ಸೌಂದರ್ಯವನ್ನು ನೀಡುವುದಲ್ಲವೇ?

ಇವುಗಳಿಂದೊಡಗೂಡಿದ ಕಾಡು ಒಂದು ಕೊತುಕ ಲೋಕವೇ ಹೌದು!

ಜೀವಜಾಲಗಳಿಂದ ಸಂಪರ್ಧಿತವಾದ ಕಾಡು, ನಮಗೂ ಇತರ ಜೀವಿಗಳಿಗೂ ಹೇಗೆಲ್ಲಾ ಪ್ರಯೋಜನಕಾರಿಯಾಗಿದೆ?

ಗೆಳೆಯರೊಂದಿಗೆ ಚಚಿಂಸಿ ಟಿಪ್ಪಣಿ ತಯಾರಿಸಿರಿ.


- ಕಾಡಿನಿಂದ ರುರಿಗಳು, ತೊರೆಗಳು ರೂಪಗೊಳ್ಳುತ್ತವೆ.
- ಕಾಡು ವೈವಿಧ್ಯಮಯವಾದ ಜೀವಜಾಲಗಳ ವಾಸಸ್ಥಳವಾಗಿದೆ.
-

ಇಮ್ಮೊಂದು ವೈವಿಧ್ಯತೆಗಳಿಂದ ಕೂಡಿದ ಆವಾಸವ್ಯವಸ್ಥೆಯಾದ ಕಾಡನ್ನು ಸಂರಕ್ಷಿಸಬೇಕಾದುದು ಭಾವಿಯಲ್ಲಿ ಜೀವಿಗಳ ಅಸ್ತಿತ್ವಕ್ಕೆ ಅಗತ್ಯವಾಗಿದೆ.

ಗೆಳೆಯರೇ, ನಿಮ್ಮ ಪ್ರದೇಶದಲ್ಲಾ ಈ ರೀತಿಯ ವಿವಿಧ ಆವಾಸವ್ಯವಸ್ಥೆಗಳು ಇಲ್ಲವೇ? ಅವುಗಳು ಯಾವುವೆಂದು ಹೇಳಬಹುದೇ?

- ಗುಡ್ಡಗಳು
- ಚಿಕ್ಕಕಾಡುಗಳು
- ಬನಗಳು
-

ಚಿತ್ರವನ್ನು ನಿರೀಕ್ಷಣೆ ಮಾಡಿರಿ.



ಆವಾಸವ್ಯವಸ್ಥೆಯ ನಾಶಕ್ಕೆ ಕಾರಣವಾದ ಮನುಷ್ಯನ ಚಟುವಟಿಕೆಗಳು ಯಾವುವು?

ಚೆಚೆಡಿ ಪರಿಸರ ಪ್ರಸ್ತರಕದಲ್ಲಿ ಬರೆಯಿರಿ.

- ಅಮಿತವಾದ ಕೇಟನಾಶಕಗಳ ಉಪಯೋಗ

●

●

ಇವುಗಳಿಂದಿರುವ ತೊಂದರೆಗಳು ಯಾವುವು?

ಸಾನಿಯೂ ಗೆಳೆಯರೂ ಮಾಡುತ್ತಿರುವ ಚಟುವಟಿಕೆಗಳನ್ನು ಗಮನಿಸಿರಿ.



ಪರಿಸರವನ್ನು ಸಂರಕ್ಷಣೆ ಮತ್ತು ಉಳಿಸಿಕೊಳ್ಳಲು ನಮಗೆ ಮಾಡಲು ಸಾಧ್ಯವಿರುವ ಚಟುವಟಿಕೆಗಳು ಯಾವುವು?

ಪರಿಸರ ಪ್ರಸ್ತರಕದಲ್ಲಿ ಬರೆಯಿರಿ.

ಆವಾಸವ್ಯವಸ್ಥೆಯಲ್ಲಿ ಜೀವವಿರುವವುಗಳು ಹಾಗೂ ಜೀವವಿಲ್ಲದವುಗಳು ಪರಸ್ಪರ ಅವಲಂಬಿಸಿವೆ ಎಂದು ನಾವು ನೋಡಿದೆವಲ್ಲವೇ? ಆವಾಸವ್ಯವಸ್ಥೆಯನ್ನು ಉಳಿಸಿದರೆ ಮಾತ್ರ ನಮಗೂ ಇತರ ಜೀವಿಗಳಿಗೂ ಬದುಕಲು ಸಾಧ್ಯ. ಆವಾಸವ್ಯವಸ್ಥೆಯನ್ನು ಸಂರಕ್ಷಣೆ ಮತ್ತು ಚಟುವಟಿಕೆಗಳಲ್ಲಿ ನಾವು ಭಾಗಿಗಳಾಗೋ....



ಕರ್ತಿಕೆಯ ಪ್ರಥಾನ ಸಾಧನೆಗಳು

- ಜೀವಿಗಳನ್ನು ನೆಲದಲ್ಲಿ ಬದುಕುವವುಗಳು, ನೀರಿನಲ್ಲಿ ಬದುಕುವವುಗಳು, ನೆಲದಲ್ಲಾ ನೀರಿನಲ್ಲಾ ಬದುಕುವವುಗಳು ಎಂದು ವರ್ಗೀಕರಿಸಲು ಸಾಧ್ಯವಾಗುವುದು.
- ಜಲಚರಗಳ ಶಾರೀರಿಕ ಗುಣವಿಶೇಷತೆಗಳು ನೀರಿನಲ್ಲಿ ಜೀವಿಸಲು ಹೇಗೆ ಸೂಕ್ತವಾಗಿವೆಯೆಂದು ಕಂಡುಕೊಂಡು ವಿವರಿಸಲು ಸಾಧ್ಯವಾಗುವುದು.
- ನೆಲದಲ್ಲಾ ನೀರಿನಲ್ಲಾ ಬದುಕುವ ಜೀವಿಗಳನ್ನು ಪಟ್ಟಿಮಾಡಲು ಸಾಧ್ಯವಾಗುವುದು.
- ಜೀವಿಗಳ ಪರಸ್ಪರ ಸಂಬಂಧವನ್ನು ಕಂಡುಕೊಂಡು ಹೇಳಲು ಸಾಧ್ಯವಾಗುವುದು.
- ಜ್ಯೇಷ್ಠ ಘಟಕಗಳು ಮತ್ತು ಅಜ್ಯೇಷ್ಠ ಘಟಕಗಳು ಪರಸ್ಪರ ಅವಲಂಬಿಸಿವೆಯೆಂದು ಉದಾಹರಣೆ ಸಹಿತ ವಿವರಿಸಲು ಸಾಧ್ಯವಾಗುವುದು.
- ತನ್ನ ಪರಿಸರದ ನೈಸ್‌ಗಿಡಕ ವಾಸಸ್ಥಳಗಳನ್ನು ಕಂಡುಕೊಂಡು ಹೇಳಲು ಸಾಧ್ಯವಾಗುವುದು.
- ಕಾಡಿನ ಮಹತ್ವವನ್ನು ಅರಿತು ವಿವರಿಸಲು ಸಾಧ್ಯವಾಗುವುದು.
- ನೈಸ್‌ಗಿಡಕ ವಾಸಸ್ಥಳಗಳನ್ನು ನಾಶಮಾಡುವ ಮನುಷ್ಯನ ಹಸ್ತಕೀರ್ತನೆಗಳನ್ನು ಕಂಡುಕೊಂಡು ಹೇಳಲು ಸಾಧ್ಯವಾಗುವುದು.
- ಪರಿಸರ ಸಂರಕ್ಷಣಾ ಚಟುವಟಿಕೆಗಳಲ್ಲಿ ತೊಡಗಿಸಿಕೊಳ್ಳಲು ಸಾಧ್ಯವಾಗುವುದು.



ಮೌಲ್ಯಮಾಪನ ಮಾಡೋಣ

1. ಕೆಳಗೆ ಕೊಟ್ಟಿರುವವುಗಳಲ್ಲಿ ಕಪ್ಪೆಯನ್ನು ಅಳಿಲಿನಿಂದ ಪ್ರತ್ಯೇಕಿಸುವ ಗುಣವಿಶೇಷತೆಗಳು ಯಾವುವು?
 - a. ಸದ್ದನ್ನುಂಟುಮಾಡುತ್ತದೆ.
 - b. ಹಾರಿ ಹಾರಿ ನಡೆಯುತ್ತದೆ.
 - c. ನೀರಿನಲ್ಲಾ ನೆಲದಲ್ಲಾ ಬದುಕುತ್ತದೆ.
 - d. ಆಹಾರವನ್ನು ಸಂಪಾದಿಸುತ್ತದೆ.
2. ಕೆಳಗೆ ಕೊಟ್ಟಿರುವವುಗಳಲ್ಲಿ ಯಾವ ಜೀವಿಯ ಹೆಚ್ಚು ಕಾಲ ನೀರಿನಲ್ಲಿ ಕಾಣಿಸುತ್ತದೆ?
 - a. ಮೊಸಳೆ
 - b. ಕೊಕ್ಕರೆ
 - c. ಆನೆ
 - d. ಕಾಡುಕೋಣ

3. ಶರೀರದ ಆಕಾರ ಮೀನುಗಳಿಗೆ ಹೇಗೆ ಸಹಾಯಕವಾಗಿದೆ?

- ನೀರಿನಲ್ಲಿ ಸಂಚರಿಸಲು
- ಆಹಾರವನ್ನು ಸಂಪಾದಿಸಲು
- ಉಸಿರಾಡಲು
- ಯಾವುದೇ ಹವಾಮಾನದಲ್ಲೂ ಜೀವಿಸಲು

4. ಕೆಳಗೆ ಹೊಟ್ಟಿರುವ ಹೇಳಿಕೆಗಳು ಸರಿಯೋ, ತಪ್ಪೋ ಎಂದು ಬರೆಯಿರಿ.

ಹೇಳಿಕೆಗಳು	ಸರಿ/ ತಪ್ಪೋ
1. ಜೀವಿಕ ಫಾಟಕಗಳು ಅಜ್ಯೇವಿಕ ಫಾಟಕಗಳಾದ ಮಣ್ಣ, ವಾಯು ಮೊದಲಾದವುಗಳನ್ನು ಅವಲಂಬಿಸುವುದಿಲ್ಲ.	
2. ಒಂದು ಆವಾಸವ್ಯವಸ್ಥೆಯ ಯಾವುದಾದರೊಂದು ಫಾಟಕದ ನಾಶ ಆ ಆವಾಸ ವ್ಯವಸ್ಥೆಯನ್ನು ದೋಷಕರವಾಗಿ ಬಾಧಿಸುತ್ತದೆ.	
3. ಮಣ್ಣ, ನೀರು, ವಾಯು ಎಂಬಿವುಗಳನ್ನು ಮಲಿನಗೊಳಿಸುವುದು ಜೀವಿಗಳನ್ನು ಬಾಧಿಸುವುದಿಲ್ಲ.	
4. ಕೀಟನಾಶಕಗಳನ್ನು ಬಳಸಿ ಕೀಟಗಳನ್ನು ನಾಶಪಡಿಸುವುದು ಪರಿಸರಕ್ಕೆ ಒಳಿತನ್ನುಂಟುಮಾಡುತ್ತದೆ.	
5. ನಾಡಿನ ಅಭಿವೃದ್ಧಿಗಾಗಿ ಬಯಲು, ಕೊಳ ಎಂಬಿವುಗಳನ್ನು ತುಂಬಿಸುವುದು ಮತ್ತು ಮರಗಳನ್ನು ಕಡಿದು ನಾಶಪಡಿಸುವುದು.	



ಮುಂದುವರಿದ ಚಟುವಟಿಕೆಗಳು

- ನೆಲದಲ್ಲಿ, ನೀರಿನಲ್ಲಿ ವಾಸಿಸುವ ಜೀವಿಗಳ ಚಿತ್ರಗಳನ್ನು ಸಂಗ್ರಹಿಸಿ ಕಿರುಟಿಪ್ಪಣಿಗಳನ್ನು ತಯಾರಿಸಿರಿ. ಇವುಗಳಿಗಿರುವ ಹೊಂದಾಣಿಕೆಗಳನ್ನು ಟಿಪ್ಪಣಿಯಲ್ಲಿ ಬರೆಯಿರಿ. ಇದನ್ನೊಂದು ಆಲ್ಫಂ ಮಾಡಿರಿ.
- ಸಮೀಪದಲ್ಲಿರುವ ಕೊಳ, ಬಯಲು, ಗುಡ್ಡ ಎಂಬಿವುಗಳನ್ನು ಸಂದರ್ಶಿಸಿ ಅವುಗಳ ಮಹತ್ವವನ್ನು ಕಂಡುಕೊಳ್ಳಿರಿ. ಅವುಗಳ ನಾಶ ಪರಿಸರವನ್ನು ಹೇಗೆ ಬಾಧಿಸುತ್ತದೆಯೆಂದು ಚರ್ಚಿಸಿರಿ.
- ತರಗತಿಯಲ್ಲಿ ಒಂದು ಆಕ್ಷೇರಿಯಂ ತಯಾರಿಸಿರಿ.

- ಕೆಳಗೆ ಹೊಟ್ಟಿರುವ ಇಕೋ ಪಾರ್ಕನ ಚಿತ್ರವನ್ನು ನೋಡಿರಿ. ಶಾಲೆಯಲ್ಲಾಂದು ‘ಇಕೋ ಪಾರ್ಕ’ ಸಿದ್ಧಪಡಿಸಿರಿ. ಇಕೋಪಾರ್ಕನಲ್ಲಿ ಜಲಚರಗಳಿರುವಂತೆ ಗಮನಿಸುವಿರಲ್ಲವೇ? ಚಿಟ್ಟೆಗಳನ್ನು ಆಕಷಿಸಲು ದಾಸವಾಳ, ಕೇಪುಳ, ರಥಪುಟ್ಟ, ಲಿಂಬಿ, ಬೆಳ್ಳಂಟೆ (Mussaenda frondosa) ಮೊದಲಾದ ಸಸ್ಯಗಳನ್ನು ನೆಟ್ಟು ಬೆಳೆಸಲು ಗಮನಿಸಬೇಕು.



ಎಲೆಯ ಮಾತು ಕೇಳಿ



ಸುಧಾ ಟೀಚರು ಮತ್ತು ಮಕ್ಕಳು ಬಿತ್ತಿ ಮೊಳಕೆ ಬಂದ ತರಕಾರಿ ಸಸಿಗಳನ್ನು ಕಿಟ್ಟು ನೆಡುವ ತಯಾರಿಯಲ್ಲಿದ್ದಾರೆ.

ಟೀಚರ್ ಮಕ್ಕಳಲ್ಲಿ ಹೇಳಿದರು,

“ಮಕ್ಕಳೇ, ಮಣಿನ್ನು ಚೆನ್ನಾಗಿ ನೆನೆಯಿಸಿ ಬೇರುಗಳು ತುಂಡಾಗದಂತೆ ಜಾಗ್ರತೆಯಿಂದ ಸಸಿಗಳನ್ನು ಕೇಳಬೇಕು.”

ಪ್ರತಿಯೊಬ್ಬರೂ ಕಿಟ್ಟು ತೆಗೆಯುವ ಸಸಿಯ ಬೇರುಗಳು ತುಂಡಾಗಿವೆಯೇ ಎಂದು ಪರಿಶೀಲಿಸಿಕೊಂಡಿದ್ದರು.

“ತರಕಾರಿ ಸಸಿಗಳ ಮತ್ತು ಅವುಗಳ ಎಡೆಯಲ್ಲಿರುವ ಹುಲ್ಲಿನ ಬೇರುಗಳು ಒಂದೇ ರೀತಿಯಾಗಿಲ್ಲವಲ್ಲ ಟೀಚರ್?” ಬಿಬಿಷ್ ಕೇಳಿದನು.

ಬಿಬೀಷ್ ಕಂಡುಹೊಂಡ ವ್ಯತ್ಯಾಸಗಳು ಯಾವುವು?

ಬರೆಯಿರಿ.

ನಾವು ಪರಿಶೀಲಿಸಿ ನೋಡೋಣ. ಪರಿಸರ ನಡಿಗೆಯ ಮೂಲಕ ವಿಭಿನ್ನ ರೀತಿಯ ಸಸ್ಯಗಳನ್ನು ಸಂಗ್ರಹಿಸಿರಿ. ಅವುಗಳ ಬೇರುಗಳನ್ನು ನಿರೀಕ್ಷಣೆ ಮಾಡಿರಿ.

ಪ್ರತಿಯೊಂದು ಗುಂಪಿನ ವಿಶೇಷತೆಗಳನ್ನು ಪರಿಸರ ಪ್ರಸ್ತುಕದಲ್ಲಿ ಬರೆಯಿರಿ. ಪ್ರಸ್ತುಕಗಳನ್ನು ಪರಸ್ಪರ ಬದಲಾಯಿಸಿ, ಚಟ್ಟಿಸಿ, ಹೆಚ್ಚಿನ ಮಾಹಿತಿಗಳನ್ನು ಸೇವಣಿಗೊಳಿಸಿರಿ.

ಚಿತ್ರಗಳನ್ನು ರಚಿಸಬೇಕು.



ಮಿಸ್ತ್ರಿ ನಿರೀಕ್ಷಣಾ ಟಿಪ್ಪಣಿಗಳು

ಒಂದು ವರ್ಗದ ಸಸ್ಯಗಳಲ್ಲಿ ಗಿಡದ ಬುಡದಿಂದ ಕೆಳಕ್ಕೆ ದಪ್ಪವಾದ ಒಂದು ಬೇರು ಕಂಡು ಬರುತ್ತದೆ. ಆ ಬೇರಿನಿಂದ ಅನೇಕ ಬೇರುಗಳು ಬೆಳೆದಿರುತ್ತವೆ. ದಪ್ಪವಾದ ಬೇರು ಉದ್ದವಾಗಿದೆ.

ಇನ್ನೊಂದು ವರ್ಗದ ಸಸ್ಯಗಳಲ್ಲಿ ಅನೇಕ ಬೇರುಗಳು ಸಸ್ಯದ ಬುಡದಿಂದ ಬೆಳೆದಿರುವುದಾಗಿ ಕಂಡುಬರುತ್ತದೆ. ಎಲ್ಲ ಬೇರುಗಳು ಒಂದೇ ರೀತಿಯಾಗಿವೆ. ಬೇರುಗಳು ಸಪೂರವಾಗಿವೆ.


ಟಿಪ್ಪಣಿಗಳನ್ನು ಓದಿದಿರಲ್ಲವೇ?

ನಿಮ್ಮ ನಿರೀಕ್ಷಣಾ ಟಿಪ್ಪಣಿಗಳೊಂದಿಗೆ ಹೋಲಿಸಿರಿ.

ಮಿಸ್ತ್ರಿ ಎಷ್ಟು ವಿಧದ ಬೇರುಗಳನ್ನು ನಿರೀಕ್ಷಣೆ ಮಾಡಿರುವಳು?

ನಿಮಗೆ ಎಷ್ಟು ವಿಧದ ಬೇರುಗಳನ್ನು ಕಂಡುಹಿಡಿಯಲು ಸಾಧ್ಯವಾಗಿದೆ?


ತಾಯಿಬೇರುಪೂಹ ಮತ್ತು ನಾರುಬೇರುಪೂಹ



ತಾಯಿಬೇರುಪೂಹ

ಚಿತ್ರ 1

ಚಿತ್ರ 1 ನ್ನು ನಿರೀಕ್ಷಣೆ ಮಾಡಿರಿ.
ನೀವು ನಿರೀಕ್ಷಣೆ ಮಾಡಿದ
ಬೇರುಗಳಲ್ಲಿ ಈ ರೀತಿಯವುಗಳು
ಇದ್ದವೇ?



ನಾರುಬೇರುಪೂಹ

ಚಿತ್ರ 2

ಚಿತ್ರದಲ್ಲಿರುವ ಎರಡು ಬೇರುಗಳ ನಡುವಿನ ವ್ಯತ್ಯಾಸಗಳು ಯಾವುವು?

ಪರಿಸರ ಪ್ರಸ್ತಕದಲ್ಲಿ ಬರೆಯಿರಿ.

ಚಿತ್ರ 1 ರ ಬೇರುವ್ಯಾಹದಲ್ಲಿ ಕಾಂಡದಿಂದ ಕೆಳಭಾಗಕ್ಕೆ ಬೆಳೆದಿರುವ ದಪ್ಪವಾದ ಒಂದು ಬೇರು ಕಾಣಿಸುತ್ತಿದೆಯೇ?

ಈ ಬೇರು ತಾಯಿಬೇರಾಗಿದೆ.

ಈ ಬೇರಿನಿಂದಲ್ಲವೇ ಇತರ ಚಿಕ್ಕ ಬೇರುಗಳು ಬೆಳೆದಿರುವುದು.


ಕಾಂಡದ ಬುಡದಿಂದ ಕೆಳಭಾಗಕ್ಕೆ ಬೆಳೆದಿರುವ ಒಂದು ತಾಯಿಬೇರು ಮತ್ತು ಅದರಿಂದ ಬೆಳೆದಿರುವ ಶಾಖಾಬೇರುಗಳು ಸೇರಿಕೊಂಡಿರುವ ಬೇರುವ್ಯಾಹವು ತಾಯಿಬೇರುವ್ಯಾಹ ಆಗಿದೆ.

ಚಿತ್ರ 2 ನ್ನು ಗಮನಿಸಿದರಲ್ಲವೇ? ಈ ರೀತಿಯ ಬೇರುಗಳು ನೀವು ನಿರೀಕ್ಷಣೆ ಮಾಡಿದವುಗಳಲ್ಲಿ ಇದ್ದುವಲ್ಲವೇ? ಈ ರೀತಿಯ ಬೇರುಗಳು ತಾಯಿಬೇರುವ್ಯಾಹದಿಂದ ಹೇಗೆ ಭಿನ್ನವಾಗಿವೆಯೆಂದು ನಿಮ್ಮ ಪರಿಸರ ಪ್ರಸ್ತಕದಲ್ಲಿ ಬರೆದಿರುವಿರಲ್ಲವೇ.

ಈ ಬೇರುವ್ಯಾಹದಲ್ಲಿ ದಪ್ಪವಾದ ಒಂದು ಪ್ರಥಾನ ಬೇರು ಕಂಡುಬರುತ್ತದೆಯೇ? ಇದರ ಬೇರುಗಳ ನಡುವೆ ಆಕಾರ ಮತ್ತು ಗಾತ್ರಗಳಲ್ಲಿ ಏನಾದರೂ ವ್ಯತ್ಯಾಸ ಕಂಡು ಬರುತ್ತದೆಯೇ?

ಬೇರುಗಳೆಲ್ಲಾ ಎಲ್ಲಿಂದ ಬೆಳೆದಿವೆ ಎಂದು ಗಮನಿಸಿರಿ.

ಪರಿಸರ ಪ್ರಸ್ತಕದಲ್ಲಿ ಬರೆಯಿರಿ.



ಸಸ್ಯದ ಬುಡದಿಂದ ಬೆಳೆಯುವ ಒಂದೇ ರೀತಿಯಾದ ಅನೇಕ ಬೇರುಗಳು ಸೇರಿಕೊಂಡಿರುವ ಬೇರುವ್ಯಾಹವು ನಾರುಬೇರುವ್ಯಾಹ ಆಗಿದೆ.

ನಾರುಬೇರುವ್ಯಾಹವಿರುವ ಕೆಲವು ಸಸ್ಯಗಳನ್ನು ಪರಿಚಯಿಸಿಕೊಳ್ಳೋಣ.



ತೆಂಗು



ಅಡಿಕೆ



ಬದರು

ತಾಯಿಬೇರುವ್ಯಾಹ ಮತ್ತು ನಾರುಬೇರುವ್ಯಾಹಗಳ ನಡುವಿನ ವ್ಯತ್ಯಾಸಗಳನ್ನು ಪರಿಸರ ಪ್ರಸ್ತಾಕದಲ್ಲಿ ಪಟ್ಟಿಮಾಡಿರಿ.

ತಾಯಿಬೇರುವ್ಯಾಹ	ನಾರುಬೇರುವ್ಯಾಹ

ನಿರೀಕ್ಷಣೆ ಮಾಡಿದ ತಾಯಿಬೇರುವ್ಯಾಹ ಮತ್ತು ನಾರುಬೇರುವ್ಯಾಹದ ಚಿತ್ರವನ್ನು ರಚಿಸಿರಿ.

“ನಾವು ನಿರೀಕ್ಷಣೆ ಮಾಡಿದ ಸಸ್ಯಗಳ ಎಲೆಗಳು ಒಂದೇ ರೀತಿಯಾಗಿಲ್ಲ ಅಲ್ಲವೇ ಟೀಚರ್?”

ಬಿಬೀಷ್ಣೆ ಸುಧಾ ಟೀಚರ್ಲೀ ಕೇಳಿದನು.

ಯಾವೆಲ್ಲಾ ವ್ಯತ್ಯಾಸಗಳು ಕಂಡುಬರುತ್ತವೆ?

ನಾವು ನಿರೀಕ್ಷಣೆ ಮಾಡೋಣ

“ಎಲೆಗಳ ಆಕಾರ, ಗಾತ್ರ ಎಂಬಿವುಗಳನ್ನು ನಿರೀಕ್ಷಣೆ ವಾಡುವುದರೊಂದಿಗೆ ಅವುಗಳಲ್ಲಿ ನರಗಳಂತೆ ತೋರುವವಗಳ ವಿಶೇಷತೆಗಳನ್ನು ಗಮನಿಸಬೇಕು.


ಕಂಡುಕೊಂಡ ವ್ಯತ್ಯಾಸಗಳನ್ನು ಪರಿಸರ ಪ್ರಸ್ತಾಕದಲ್ಲಿ ದಾಖಲಿಸಲು ಮರೆಯಬಾರದು.”

ಟೀಚರ್ ಹೇಳಿದರು.



ಎಲೆಗಳ ಆಕಾರಗಳ ಮಾದರಿಗಳನ್ನು ಗಮನಿಸಿರಿ.

ಎಲೆಯ ತೊಟ್ಟಿನಿಂದ ಆರಂಭಿಸಿ ಚುಕ್ಕೆಗಳನ್ನು ಜೋಡಿಸಿರಿ. ಚಿತ್ರಗಳನ್ನು ಪೂರ್ತಿಗೊಳಿಸಿರಿ.



ಎಲೆಗಳಲ್ಲಿರುವ ನರಗಳನ್ನು ಸ್ಪಷ್ಟವಾಗಿ ಕಾಣಲು ಸಾಧ್ಯವಾಗುತ್ತಿಲ್ಲವೇ?

ಚಿತ್ರಗಳ ನಡುವೆ ಯಾವೆಲ್ಲಾ ವ್ಯತ್ಯಾಸಗಳನ್ನು ಕಂಡುಕೊಳ್ಳಲು ಸಾಧ್ಯವಾಯಿತು?

ವ್ಯತ್ಯಾಸಗಳನ್ನು ಪರಿಸರ ಪ್ರಸ್ತಕದಲ್ಲಿ ಬರೆಯಿರಿ.

ಮಾರ್ವಿನ ಎಲೆ, ಹಲಸಿನ ಎಲೆ, ತೆಂಗಿನ ಮಡಲು, ಬಿದರಿನ ಎಲೆ ಎಂಬವುಗಳನ್ನು ಅವುಗಳ ಬುಡದಿಂದ ತುದಿಗೆ ನೀಳವಾಗಿ ಹಲವು ತುಂಡುಗಳಾಗಿ ಹರಿಯಲು ಪ್ರಯತ್ನಿಸಿರಿ.



ಎಲ್ಲಾ ಎಲೆಗಳನ್ನು ತುಂಡಾಗದಂತೆ ಸುಲಭವಾಗಿ ಹರಿಯಲು ಸಾಧ್ಯವಾಗುತ್ತದೆಯೇ? ಇವುಗಳಲ್ಲಿ ಯಾವೆಲ್ಲಾ ಎಲೆಗಳನ್ನು ನೀಳವಾಗಿ ಹರಿಯಲು ಸಾಧ್ಯವಾಗುತ್ತದೆ? ಯಾವೆಲ್ಲಾ ಎಲೆಗಳನ್ನು ನೀಳವಾಗಿ ಹರಿಯಲು ಸಾಧ್ಯವಾಗುವುದಿಲ್ಲ?

ಪಟ್ಟಿ ಮಾಡಿರಿ.



ಎಲೆಗಳಲ್ಲಿರುವ ನರಗಳನ್ನು ಪರಿಶೀಲಿಸಿರಿ. ಇವುಗಳು ಸಿರಗಳಾಗಿವೆ. ಎಲೆಗಳಲ್ಲಿ ಸಿರಗಳು ಯಾವೆಲ್ಲಾ ರೀತಿಯಲ್ಲಿ ಕಾಣಿಸುತ್ತವೆಯೆಂದು ಪರಿಸರ ಪ್ರಸ್ತಕದಲ್ಲಿ ರಚಿಸಿರಿ.

ಜಾಲಬಂಧ ಸಿರವಿನ್ಯಾಸ ಮತ್ತು ಸಮಾನಾಂತರ ಸಿರವಿನ್ಯಾಸ.



- ನೀವು ನಿರೀಕ್ಷಣೆ ಮಾಡಿದ ಮತ್ತು ಚಿತ್ರ ರಚಿಸಿದ ಎಲೆಗಳಲ್ಲಿ ಚಿತ್ರ 5ರಲ್ಲಿ ಇರುವಂತೆ ಸಿರಗಳು ಪರಸ್ಪರ ಜೋಡಿಸಿರುವುದನ್ನು ನೋಡಿದಾ?

ಎಲೆಯ ಮಥ್ಯಭಾಗದಲ್ಲಿ ಎಲೆಯ ತೊಟ್ಟಿನಿಂದ ಆರಂಭಿಸಿ ತುದಿಯ ವರೆಗೆ ವ್ಯಾಪಿಸಿರುವ ಪ್ರಥಾನ ಸಿರವನ್ನು ನೋಡಿರಿ. ಅದರಿಂದ ಹೊರಡುವ ಅನೇಕ ಸ್ಥಳ ಶಾಖೆಗಳು ಪರಸ್ಪರ ಜೋಡಿಸಲ್ಪಟ್ಟಿರುತ್ತಾರೆ. ಈ ಕಾಲಿಗಳನ್ನು ಗಮನಿಸಿದರಲ್ಲವೇ?



ಎಲೆಗಳಲ್ಲಿ ಬಲೆಯಂತೆ ಕಾಣುವ ಸಿರವಿನ್ಯಾಸವು ಜಾಲಬಂಧ ಸಿರವಿನ್ಯಾಸವಾಗಿದೆ.

ನೀವು ನಿರೀಕ್ಷಣೆ ಮಾಡಿದವುಗಳಲ್ಲಿ ಚಿತ್ರ 6ರಂತೆ ಸಿರಗಳಿರುವ ಎಲೆಗಳು ಇರಲಿಲ್ಲವೇ? ಈ ವಿಧದ ಎಲೆಯ ಸಿರಗಳ ವಿನ್ಯಾಸ ಜಾಲಬಂಧ ಸಿರವಿನ್ಯಾಸಕ್ಕಿಂತ ಹೇಗೆ ಭಿನ್ನವಾಗಿದೆಯೆಂದು ಗಮನಿಸಿ ನೋಡಿರಿ.

ವ್ಯತ್ಯಾಸಗಳನ್ನು ಪರಿಸರ ಪ್ರಸ್ತರದಲ್ಲಿ ಬರೆಯಿರಿ.

ಎಲೆಗಳ ಎಲ್ಲಾ ಸಿರಗಳೂ ಒಂದಕ್ಕೂಂದು ತಾಗದೆ ಎಲೆಯ ತೊಟ್ಟಿನಿಂದ ಆರಂಭಿಸಿ ತುದಿಭಾಗದ ವರೆಗೆ ಸಮಾನಾಂತರವಾಗಿ ಜೋಡಿಸಿರುವುದನ್ನು ನೋಡಿರುವಿರಲ್ಲವೇ?

ಎಲೆಗಳಲ್ಲಿ ಸಮಾನಾಂತರವಾಗಿ ಸಿರಗಳು ವಿನ್ಯಾಸಗೊಂಡಿರುವುದನ್ನು ಸಮಾನಾಂತರ ಸಿರವಿನ್ಯಾಸ ಎಂದು ಹೇಳುವರು.

ಜಾಲಬಂಧ ಸಿರವಿನ್ಯಾಸ ಮತ್ತು ಸಮಾನಾಂತರ ಸಿರವಿನ್ಯಾಸಗಳ ನಡುವಿನ ವ್ಯತ್ಯಾಸಗಳನ್ನು ಪರಿಸರ ಪ್ರಸ್ತರದಲ್ಲಿ ಬರೆಯಿರಿ.

ಸಿರವಿನಾಯಕ ಮತ್ತು ಬೇರುವ್ಯಾಹ

నావు నిరీక్షణ మాడిద సస్యగళ బేరువ్వాడ, సిరవిన్యాస ఎంబిపుగళన్న పట్టమాడిరి.


ಸಂಸ್ಕರಣೆಯ ವಿವರ	ಚೇರುವ್ಯಾಹ		ಸಿರವಿನಾಯಕ	
	ತಾಯಿಚೇರು	ನಾರುಚೇರು	ಜಾಲಬಂಧ	ಸಮಾನಾಂತರ
ತೆಂಗು		✓		✓
ಮಾವು	✓		✓	

ಪಟ್ಟಿಯನ್ನು ವಿಶ್ಲೇಷಿಸಿ ಸಸ್ಯಗಳ ಬೇರುವ್ಯಾಹ ಮತ್ತು ಸಿರವಿನ್ಯಾಸಗಳ ನಡುವಿನ ಸಂಬಂಧವನ್ನು ಕಂಡುಹಿಡಿದು ಬರೆಯಿರಿ.

ಪರಿಸರದಲ್ಲಿರುವ ದೊಡ್ಡ ಹಾಗೂ ಬಿಕ್ಕ ಸಸ್ಯಗಳ ಎಲೆಗಳನ್ನು ನಿರೀಕ್ಷಣೆ ಮಾಡಿ ಆ ಸಸ್ಯಗಳ ಬೇರವ್ಹಾಹ ಹೇಗಿರುವುದೆಂದು ಧಾರ್ಮಿಕಿಸಿರಿ.


ಒಂದು ಭತ್ತದ ಆತ್ಮಕಥ್ವ

ಉಲ್ಲಾಸದಿಂದ ಬದುಕುತ್ತಿದ್ದ ಒಂದು ಗುಂಪು
ಅಮೃಂದಿರಲ್ಲಿ ಒಬ್ಬಳ ಮಗಳಾಗಿ ನಾನು ಹುಟ್ಟಿ ಬೆಳೆದೆನು.
ಅಮೃನ ತನೆಯಲ್ಲಿ ನಾವು ಅನೇಕ ಮಂದಿಯಿದೆವು. ನಮ್ಮೆಲ್ಲಿ
ಕೆಲವರನ್ನು ಬಂಬುಚ್ಚಿ ಎಂಬ ಜೀವಿ ಆಹಾರವಾಗಿಸಿತು. ಉಳಿದವರು
ಸಾಮಧ್ಯದಿಂದ ಬೆಳೆದು ಪಕ್ಕವಾದೆವು. ಬಂಗಾರದ ಬಣ್ಣವನ್ನು ಹೊಂದಿದ
ನಮ್ಮೆನ್ನು ಹೊತ್ತು ನಿಂತ ಅಮೃಂದಿರನ್ನು ಕೃಷಿಕರು ಬಂದು ಕ್ರೋಯ್ದು
ಕೊಂಡೊಯ್ದು, ಬಡಿದು ಶುಚಿಗೊಳಿಸಿದರು. ಅಲ್ಲಿಂದ ನಾನು ಅರುಣನ
ಮನಸೆಗೆ ತಲುಪಿದೆನು. ನಮ್ಮೆನ್ನು ಒಣಗಿಸಲು ಹಾಕಿದ ಕಾಪೆಯಿಂದ
ನಾನು ಸಿಡಿದು ಅಂಗಳದ ಮೂಲೆಯಲ್ಲಿ ಬಿದ್ದೆನು.
ಬೇಸಿಗೆ ಮಳೆ ಲಭಿಸುವುದರೊಂದಿಗೆ ನನ್ನಲ್ಲಿ ದೊಡ್ಡ
ಬದಲಾವಣೆಗಳು ಉಂಟಾಗುತ್ತೊಡಗಿತು.



ಯಾವ ಬದಲಾವಣೆಗಳು ಉಂಟಾಗಿರಬಹುದು?

ಚಿತ್ರಗಳನ್ನು ನಿರೀಕ್ಷಣೆ ಮಾಡಿರಿ.



ಮೊಳೆತು ಬರುತ್ತಿರುವ ಭೂತದ
ವಿವಿಧ ಹಂತಗಳು.




ಅಲಸಂಡೆ ಬೀಜ ಮೊಳೆಯುತ್ತಿರುವ
ವಿವಿಧ ಹಂತಗಳು.

ಮೊಳೆಯುತ್ತಿರುವ ಬೀಜದಿಂದ ಸಸ್ಯದ ಯಾವ ಭಾಗ ಮೊದಲು ಹೊರಗೆ ಬರುವುದು?

ಬೀಜದಿಂದ ಮೊದಲು ಹೊರಬಂದ ಭಾಗ ಏನಾಯಿತು?

ಚಿತ್ರವನ್ನು ನಿರೀಕ್ಷಣೆ ಮಾಡಿ ಬರೆಯಿರಿ.




ಮೊದಲು ಹೊರಬಂದ ಭಾಗ ಬೆಳೆದು ಬೇರಾಗಿ ಬದಲಾಯಿತಲ್ಲವೇ?

ಬೀಜದಿಂದ ಮೊದಲು ಮೊಳೆತು ಬರುವ ಭಾಗವನ್ನು ಬೇರುಮೂಲ ಎಂದು ಹೇಳುವರು.

ಬೇರುಮೂಲದ ಬಳಿಕ ಮೊಳೆತು ಬಂದ ಭಾಗ ಸಸ್ಯದ

ಕಾಂಡವಾಗಿ ಬದಲಾಗುವುದು.

ಚಿತ್ರಗಳನ್ನು ನಿರೀಕ್ಷಣೆ ಮಾಡಿರಿ.



ಕಾಂಡಮೂಲವು ಕಾಂಡವಾಗಿ ಬೆಳೆಯುವುದು.


ಬೇರುಮೂಲ ಮತ್ತು ಕಾಂಡಮೂಲಗಳಿಗೆ ಮೊಳೆತು ಬರಲು ಅಗತ್ಯವಾದ ಆಹಾರ ಎಲ್ಲಿಂದ ಲಭಿಸಿರಬಹುದು?

ನೀವು ಆಲೋಚಿಸಿರುವಿರಾ?

ಚಿತ್ರದಲ್ಲಿ ಬೇರುವೂಲ ಹುತ್ತು ಕಾಂಡಮೂಲಗಳನ್ನು ನೋಡಿದಿರಲ್ಲವೇ? ಇವುಗಳಲ್ಲದೆ ಕಂಡುಬರುವ ಭಾಗ ಯಾವುದು?

ಮೊಳೆಯುತ್ತಿರುವ ಅಲಸಂಡೆ ಬೀಜದ ಕಾಂಡಮೂಲದಲ್ಲಿ ಗಟ್ಟಿಯಾದ ಎಲೆಗಳಂತೆ ಕಾಣುವ ಭಾಗ ಬೀಜದಳವಾಗಿದೆ.


ಬೀಜ ಮೊಳೆಯಲು ಅಗತ್ಯವಾದ ಆಹಾರ ಬೀಜದಳಗಳಲ್ಲಿ ಸಂಗ್ರಹಿಸಲ್ಪಟ್ಟಿರುವುದು.



ಗಿಡ ಬೆಳೆಯುವುದಕ್ಕನು ಸಾರವಾಗಿ ಬೀಜದಳ ಮುದುಡಿ ಗಾತ್ರ ಕಡಿಮೆಯಾಗುವುದನ್ನು ಗಮನಿಸಿದಿರಲ್ಲವೇ? ಬೀಜದಳಗಳಲ್ಲಿರುವ ಆಹಾರವನ್ನು ಗಿಡ ಉಪಯೋಗಿಸುವುದೇ ಇದಕ್ಕಿರುವ ಕಾರಣ.

ಸ್ವತಃ ಆಹಾರವನ್ನು ತಯಾರಿಸುವ ವರೆಗೆ ಬೀಜದಳದಲ್ಲಿರುವ ಆಹಾರವನ್ನು ಉಪಯೋಗಿಸಿ ಗಿಡಗಳು ಬೆಳೆಯುತ್ತವೆ.

ಅಲಸಂಡೆ ಬೀಜದಲ್ಲಿರುವಂತೆ ಭತ್ತದಲ್ಲಿ ಎರಡು ಬೀಜದಳಗಳು ಕಂಡುಬರುವುದೇ? ಭತ್ತದ ಕಾಳಿನಲ್ಲಿ ಒಂದು ಬೀಜದಳ ಮಾತ್ರ ಕಂಡುಬರುವುದಲ್ಲವೇ?



ಒಂದು ಬೀಜದಳ ವಾತ್ತೆ ವಿರುವ ಸಸ್ಯಗಳು ಏಕದಳ ಸಸ್ಯಗಳಿಂದು ತಿಳಿಯಲ್ಪಡುತ್ತವೆ.

ಎರಡು ಬೀಜದಳಗಳಿರುವ ಸಸ್ಯಗಳು ದ್ವಿದಳ ಸಸ್ಯಗಳಾಗಿವೆ.

ಒಂದು ಬೀಜ ಮೊಳೆಯಾಗ ಉಂಟಾಗುವ ಬದಲಾವಣೆಗಳು ಯಾವುವು?

ತಿಳಿಯಲು ಕುಶಾಹಲವಿಲ್ಲವೇ?



ಭತ್ತ, ಅಲಸಂಡೆ, ನೆಲಕಡಲೆ, ಗೋಧಿ, ನವಣೆ, ಜೋಳ ಎಂಬಿವುಗಳ ಹಲವು ಬೀಜಗಳನ್ನು ಮೊಳೆಯಿಸಿ ಎರಡು ವಾರಗಳ ಕಾಲ ನಿರೀಕ್ಷಣೆ ವಾದಿರಿ. ಪ್ರತಿದಿನ ಉಂಟಾಗುವ ಬದಲಾವಣೆಗಳನ್ನು ಪರಿಸರ ಪುಸ್ತಕದಲ್ಲಿ ಬರೆಯಿರಿ.

ಒಂದು ಬೀಜದಳ ಕಂಡು ಬರುವ ಸಸ್ಯಗಳು ಯಾವುವು?

ಎರಡು ಬೀಜದಳಗಳು ಕಂಡು ಬರುವ ಸಸ್ಯಗಳು ಯಾವುವು?

ಪಟ್ಟಿಮಾಡಿರಿ.

ನಾವು ನಿರೀಕ್ಷಣೆ ಮಾಡಿದ ಸಸ್ಯಗಳ ಬೇರುವ್ಯಾಹ, ಸಿರವಿನ್ಯಾಸ, ಬೀಜದಳಗಳ ಸಂಖ್ಯೆ ಎಂಬಿವುಗಳನ್ನು ಪಟ್ಟಿಮಾಡಿರಿ.



ಏಕದಳ ಸಸ್ಯಗಳ ಕಾಂಡದ ಹೊರಭಾಗವು ಒಳಭಾಗಕ್ಕೆ ಹೋಲಿಸುವಾಗ ಹೆಚ್ಚು ಗಟ್ಟಿಯಾಗಿದೆ. ಆದರೆ ದ್ವಿದಳ ಸಸ್ಯಗಳ ಕಾಂಡದ ಒಳಭಾಗವು ಹೆಚ್ಚು ಗಟ್ಟಿಯಾಗಿದೆ.

ಸಸ್ಯ	ಬೇರುವ್ಯಾಹ	ಸಿರವಿನ್ಯಾಸ	ಬೀಜದಳಗಳ ಸಂಖ್ಯೆ

ಪಟ್ಟಿಯನ್ನು ವಿಶೇಷಿಸಿ ಸಸ್ಯಗಳ ಬೇರುವ್ಯಾಹ, ಸಿರವಿನ್ಯಾಸ, ಬೀಜದಳಗಳ ಸಂಖ್ಯೆ ಎಂಬಿವುಗಳ ನಡುವಿನ ಸಂಬಂಧವನ್ನು ಕಂಡುಹಿಡಿದು ಪರಿಸರ ಪುಸ್ತಕದಲ್ಲಿ ದಾಖಲಿಸಿರಿ.



ಕಲಿಕೆಯ ಪ್ರಥಾನ ಸಾಧನೆಗಳು

- ಸಸ್ಯಗಳ ಬೇರುವ್ಯಾಹದ ವಿಶೇಷತೆಗಳನ್ನು ಕಂಡುಹಿಡಿದು ನಾರುಬೇರುವ್ಯಾಹ, ತಾಯಿಬೇರುವ್ಯಾಹ ಎಂಬುದಾಗಿ ವರ್ಗೀಕರಿಸುವರು. ಪಟ್ಟಿ ಮಾಡುವರು.
- ಎಲೆಗಳ ಸಿರವಿನ್ಯಾಸವನ್ನು ನಿರೀಕ್ಷಣೆ ಮಾಡಿ ಜಾಲಬಂಧ ಸಿರವಿನ್ಯಾಸ, ಸಮಾನಾಂತರ ಸಿರವಿನ್ಯಾಸ ಎಂಬುದಾಗಿ ವರ್ಗೀಕರಿಸಿ ಪಟ್ಟಿಮಾಡುವರು.
- ಭತ್ತ, ಹುಣಸೆ, ತೆಂಗು, ಕಂಗು, ಗೇರು ಎಂಬೀ ಸಸ್ಯಗಳ ಎಲೆಗಳ ಸಿರವಿನ್ಯಾಸ ಮತ್ತು ಬೇರುವ್ಯಾಹಗಳನ್ನು ನಿರೀಕ್ಷಣೆಮಾಡಿ ಪರಸ್ಪರ ಸಂಬಂಧವನ್ನು ಕಂಡುಹಿಡಿದು ಹೇಳುವರು.
- ಏಕದಳ ಸಸ್ಯಗಳಿಗೆ ಮತ್ತು ದ್ವಿದಳ ಸಸ್ಯಗಳಿಗೆ ನಿವಾಚನವನ್ನು ನೀಡುವರು. ಕಿರುಪ್ರೋಜೆಕ್ಟ್‌ಗಳಲ್ಲಿ ಏರ್ಪಡಿಸುವ ರಿಪೋರ್ಟು ತಯಾರಿಸುವರು.



ಮೊಲ್ಯಾಪನ ಮಾಡೋಣ

- ಗುಂಪಿಗೆ ಸೇರದುದನ್ನು ಕಂಡುಹಿಡಿದು ಅದರ ಸ್ತುಲು ವೃತ್ತವನೆಳೆಯಿರಿ.
 (a) ತೆಂಗಿನ ಬೇರು, ಬಿದಿನ ಬೇರು, ಮಾವಿನ ಬೇರು, ಕಂಗಿನ ಬೇರು.
 (b) ಆಲದ ಎಲೆ, ಸಾಗುವಾನಿ ಎಲೆ, ಹಲಸಿನ ಎಲೆ, ಬೈಹುಲ್ಲು.
 (c) ಜೋಳ, ಗೋಧಿ, ಗೇರು, ನವಕೆ.
- ಸರಿಹೊಂದುವವುಗಳನ್ನು ಗೆರೆ ಎಳೆದು ಜೊತೆಗೊಳಿಸಿರಿ.

ಬೇರುಮೂಲ	ಬಿದಿರು
ಪಕದಳ	ಬೇರು
ಕಾಂಡಮೂಲ	ನೆಲಕಡಲೆ
ದ್ವಿದಳ	ಕಾಂಡ

- ಸಸ್ಯಗಳ ಬೇರುವ್ಯಾಹಗಳ ನಡುವಿನ ವ್ಯತ್ಯಾಸಗಳು ಯಾವು? ವಿವರಿಸಿರಿ.
- ಮಾವು, ಹಲಸು, ಬಿದಿರು, ಭತ್ತ, ಸಾಗುವಾನಿ, ತೆಂಗು ಎಂಬಿವುಗಳ ಎಲೆಗಳನ್ನು ನಿರೀಕ್ಷಣೆ ಮಾಡಿ ಜಾಲಬಂಧ ಸಿರವಿನ್ಯಾಸ, ಸಮಾನಾಂತರ ಸಿರವಿನ್ಯಾಸವೆಂದು ವರ್ಗೀಕರಿಸಿ ಪಟ್ಟಿಮಾಡಿರಿ.
- ಪಕದಳ ಸಸ್ಯಗಳನ್ನು ದ್ವಿದಳ ಸಸ್ಯಗಳಿಂದ ಪ್ರತ್ಯೇಕಿಸಿ ತಿಳಿಯುವ ವಿಧಾನಗಳು ಯಾವುವೆಂದು ವಿವರಿಸಿರಿ.
- ಪಕದಳ ಸಸ್ಯಗಳಿಗೆ ಉದಾಹರಣೆಗಳನ್ನು ಬರೆಯಿರಿ.



ಮುಂದುವರಿದ ಚಟುವಟಿಕೆಗಳು.

- ವಿವಿಧ ಸಸ್ಯಗಳ ಒಣಗಿದ ಬೇರುವ್ಯಾಹಗಳನ್ನು ಸಂಗ್ರಹಿಸಿ ಒಂದು ಆಲ್ಬಂ ತಯಾರಿಸಿರಿ.
- ಸಿರವಿನ್ಯಾಸ ಸ್ವಷ್ಟವಾಗಿ ಕಂಡುಬರುವ ಒಣಗಿದ ಎಲೆಗಳನ್ನು ಸಂಗ್ರಹಿಸಿ ಆಲ್ಬಂ ತಯಾರಿಸಿರಿ.
- ಒಂದು ಪರಿಸರ ನಡಿಗೆಯ ಮೂಲಕ ಕಂಡುಹಿಡಿದ ಸಸ್ಯಗಳ ವೈಮಿಥ್ಯದ ಕುರಿತು ಟಿಪ್ಪಣಿ ತಯಾರಿಸಿರಿ.
- ಬೀಜಗಳನ್ನು ಸಂಗ್ರಹಿಸಿ ಅವುಗಳನ್ನು ಪಕದಳ, ದ್ವಿದಳಗಳಾಗಿ ವರ್ಗೀಕರಿಸಿರಿ.
- ಎಲೆಗಳ ಹಸುರು ಬಣ್ಣವನ್ನು ನೀಗಿಸಿ ಸಿರವಿನ್ಯಾಸ ಕಾಣುವಂತೆ ಮಾಡಿ ಆಲ್ಬಂ ತಯಾರಿಸಿರಿ. (ಹೆಚ್ಚಿನ ವಿವರಗಳನ್ನು ಟೇಚರಲ್ಲಿ ಕೇಳಿರಿ).

ಸ್ವಾತಂತ್ರ್ಯದೇದೆಗೆ


1915 ಜನವರಿ ಒಂಭತ್ತರ ಮುಂಜಾನೆ

ಬೋಂಬೆಯ ಅಪ್ಪೋಲೋಬಂದರಿನಲ್ಲಿ ಯಾವಾಗಲೂ ಇರುವುದಕ್ಕಿಂತ ಹೆಚ್ಚು ಜನರಿದ್ದರು. ಒಂದು ವಿದೇಶಿ ಹಡಗಿನ ನಿರೀಕ್ಷೆಯಲ್ಲಿ ಅವರು ನಿಂತಿದ್ದರು. ಆ ಹಡಗಿನಲ್ಲಿ ಒವಟ ವಿಶೇಷ ವ್ಯಕ್ತಿ ಆಗಮಿಸಲಿದ್ದರು. ಅವರನ್ನು ಕಾಣಲು ಮತ್ತು ಎದುರುಗೊಳ್ಳಲು ಅವರು ಬಂದಿದ್ದರು. ಹಡಗು ದಡಕ್ಕೆ ತಲುಪಿತು. ನೀಳವಾದ ಸಣಕಲು ಮನುಷ್ಯನೊಬ್ಬ ಉದ್ದವಾದ ನಿಲುವಂಗಿ ಹಾಗೂ ತಲೆಗೆ ರುಮಾಲು ಧರಿಸಿದ್ದರು. ಶೀರಾ ಸಾಮಾನ್ಯವಾದ ದಿರಿಸಿನಲ್ಲಿ ಅವರು ಹಡಗಿನಿಂದಿಳಿದು ವೇಗವಾಗಿ ನಡೆದು ಬರುತ್ತಿರುವರು....


ಆ ಮಹಾತ್ಮೆ ಯಾರು?

ಹೌದು,

ಗಾಂಧಿಜಿ.



ಬ್ರಿಟಿಷರ ಆಡಳಿತ ಕಾಲದಲ್ಲಿ ಭಾರತದ ಸ್ಥಿತಿಯನ್ನು ನೋಡಿರಿ.



ಕೊಲಾಷ್ ಗಮನಿಸಿದಿರಲ್ಲವೇ?

ಬ್ರಿಟಿಷರು ಕೊಂಡು, ಕೊಲ್ಲಿಸಿ ಭಾರತೀಯರನ್ನು ಬೆದರಿಸಿ ಆಳಿದರು. ಅವರ ಯಾವುದೇ ಕಾನೂನುಗಳನ್ನು ಅನುಸರಿಸಲು ನಾವು ನಿಬಂಧಿಸಲ್ಪಟ್ಟಿವು. ಬ್ರಿಟಿಷರ ದಬ್ಬಾಳಿಕೆ ಮತ್ತು ಅನೀತಿಗಳಿಗೆ ವಿರುದ್ಧ ಒಗ್ಗೂಡಲು ಗಾಂಧೀಜಿ ಜನರಿಗೆ ಆಹ್ವಾನವಿತ್ತರು. ಹೋರಾಟಗಳಿಗಾಗಿ ಅವರು ಸತ್ಯಾಗ್ರಹವೇ ಮೊದಲಾದ ಹೊಸ ಚಳುವಳಿಯ ವಿಧಾನಗಳನ್ನು ಸ್ವೀಕರಿಸಿದರು. ಗಾಂಧೀಜಿಯವರ ಸರಳಜೀವನ, ಹೃದಯಸ್ವರ್ಪೀಯ ಮಾತು.... ಜನಸಾಮಾನ್ಯರ ಮನಸ್ಸಿನಲ್ಲಿ ಸ್ಥಾನವನ್ನು ಪಡೆಯಲು ಇದು ಧಾರಾಳವಾಗಿತ್ತು. ತುಂಬಾ ಜನರು ಗಾಂಧೀಜಿಯವರ ಹಿಂಬಾಲಕರಾದರು. ಈ ಜನಸ್ಪಿಯತೆ ಗಾಂಧೀಜಿಯವರನ್ನು ಇಂಡಿಯನ್ ನೇಶನಲ್ ಕಾಂಗ್ರೆಸ್‌ನ ನೇತ್ಯತ್ವಕ್ಕೆ ವಿರಿಸಿತು. ಬಳಿಕ ರಚನಾತ್ಮಕ ಮತ್ತು ಅಹಿಂಸೆಯೇ ಅಡಿಪಾಯವಾಗಿರುವ ಚಳುವಳಿಯಾಗಿ ಭಾರತದ ಸ್ವಾತಂತ್ರ್ಯ ಸಂಗ್ರಹ ಬದಲಾಯಿತು.

ಕೃಷಿಕರಿಗಾಗಿ ನಡೆದ ಪ್ರಫರ್ಮ ಹೋರಾಟ

ಬಿಹಾರದ ಚಂಪಾರನ್ ಗ್ರಾಮದ ಕೃಷಿಕರು ಬಹಳ ಕಷ್ಟದಲ್ಲಿದ್ದರು. ಅವರು ಕೃಷಿ ಮಾಡುತ್ತಿರುವ ಭೋಮಿಯ ಹೆಚ್ಚಿನ ಭಾಗದಲ್ಲಿ ನೀಲಿ ಕೃಷಿ ಮಾಡಲು ಮತ್ತು ಬ್ರಿಟಿಷರಾದ ತೋಟದ ಮಾಲಕರು ನಿಶ್ಚಯಿಸಿದ ಬೆಲೆಗೆ ಮಾರಾಟ ಮಾಡಲು ಕೃಷಿಕರು ನಿಬಂಧಿಸಲ್ಪಟ್ಟರು. ಬಳಿಕ ಅವರಿಂದ ಅಧಿಕ ತೆರಿಗೆಯನ್ನೂ ವಸೂಲು ಮಾಡುತ್ತಿದ್ದರು. ಕೊಯ್ಲು ಮುಗಿಯವರೆಂದಿಗೆ ಕೃಷಿಕರು ಸಾಲದಲ್ಲಿ ಮುಳುಗಿದರು. ಇವರ ಕಷ್ಟಗಳನ್ನು, ಪ್ರಯಾಸಗಳನ್ನು ಅಲಿತು ಗಾಂಧೀಜಿ ಮತ್ತು ಅನುಯಾಯಿಗಳು ಚಂಪಾರನ್ ಗ್ರಾಮಕ್ಕೆ ತಲುಪಿದರು. ಗಾಂಧೀಜಿಯವರ ನೇತ್ಯತ್ವದಲ್ಲಿ ನಡೆದ ಸತ್ಯಾಗ್ರಹ ಚಳುವಳಿಯ ಕೃಷಿಕರನ್ನು ದುರಂತದಿಂದ ರಕ್ಷಿಸಿತು.

ಸತ್ಯಾಗ್ರಹ



ಸತ್ಯಾಗ್ರಹ ಎಂದರೆ ಸತ್ಯವನ್ನೇ ಆಗ್ರಹಿಸುವುದು ಎಂದಥ್ರ. ತಪ್ಪೆಂದು ಕಂಡುಬರುವ ಯಾವೋಂದನ್ನೂ ಅಂಗೀಕರಿಸಬಾರದು, ವಿರೋಧಿಸಬೇಕು. ಹೀಗೆ ವಿರೋಧಿಸುವಾಗ ಅಕ್ರಮಾಸಕರಾಗಬಾರದು. ಅಹಿಂಸೆಯನ್ನು ಕೈಬಿಡಬಾರದು.


ಮುಂದುವರಿದ ಹೋರಾಟಗಳು

ಖೇಡಾ ಚೆಲುವಳಿ ಮತ್ತು ಅಹಮೃದಾಬಾದ್ ಬಟ್ಟೀಗಿರಣೆ ಚೆಲುವಳಿ ಗಾಂಥೀಜಿಯವರ ನೇತ್ಯತ್ವದಲ್ಲಿ ಜರಗಿದ ಇತರ ಹೋರಾಟಗಳಾಗಿವೆ.

ಇಳುವರಿ ಕಡಿಮೆಯಾದ ಸಂದರ್ಭಗಳಲ್ಲಿ ಕೃಷಿಕರ ಮೇಲೆ ಹೇರಿದ ತೆರಿಗೆಯಲ್ಲಿ ಕಡಿತಪುಂಟುಮಾಡಬೇಕೆಂಬುದು ಖೇಡಾ ಚೆಲುವಳಿಯ ಬೇಡಿಕೆಯಾಗಿತ್ತು. ಅಹಮೃದಾಬಾದ್ ಬಟ್ಟೀಗಿರಣೆ ಚೆಲುವಳಿಯು ಕಾರ್ಮಿಕರ ವೇತನ ಹೆಚ್ಚಳಕ್ಕಾಗಿ ನಡೆದ ಚೆಲುವಳಿಯಾಗಿತ್ತು. ಗಾಂಥೀಜಿಯವರ ನೇತ್ಯತ್ವದಲ್ಲಿ ನಡೆದ ಈ ಸತ್ಯಾಗ್ರಹ ಹೋರಾಟಗಳು ಯಶಸ್ವಿಯಾದವು.

ಪಟ್ಟಿಯನ್ನು ಪೂರ್ತಿಗೊಳಿಸಬಹುದೇ?

ಚೆಲುವಳಿಗಳು	ವರ್ತೇವತೆಗಳು
ಚಂಪಾರನ್ ಚೆಲುವಳಿ	<ul style="list-style-type: none"> ಕೃಷಿಕರ ಬವಣೆಗಳು ಗಾಂಥೀಜಿಯ ಸತ್ಯಾಗ್ರಹ ಪ್ರಯೋಗ ಕೃಷಿಕರ ಸಂಕಷ್ಟಗಳು ಕಡಿಮೆಯಾದುವು



ಬ್ರಿಟಿಷರ ದೌಡನ್ಯ

ಯಾರನ್ನಾದರೂ ಬಂಧಿಸಿ ಎಷ್ಟು ಸಮಯ ಬೇಕಾದರೂ ಜೈಲಿನಲ್ಲಿರಿಸಲು ಸಾಧ್ಯವಾಗುವ ಕಾನೂನನ್ನು ಬ್ರಿಟಿಷರು ಜಾರಿಗೆ ತಂದರು. ಇದಕ್ಕೆದುರಾಗಿ ಗಾಂಧಿಜಿ ನಡೆಸಿದ ಶಾಂತಿಯುತ ಹೋರಾಟಗಳನ್ನು ಅವರು ಹತ್ತಿಕ್ಕಿದರು. ಗಾಂಧಿಜಿಯವರನ್ನು ಬಂಧಿಸಿದರು.

ಬಳಿಕ ಭಾರತೀಯರಿಗೆ ಎದುರಾಗಿ ಬ್ರಿಟಿಷರ ದೌಡನ್ಯ ವಿಜೃಂಭಿಸಿತು. ಪಂಚಾಬಿನ ಜಲಿಯನ್ ವಾಲಾಬಾಗ್ ಎಂಬ ಪ್ರದೇಶ. ದೊಡ್ಡ ಕಟ್ಟಡಗಳಿಂದ ಸುತ್ತುವರಿದಿರುವ, ಒಂದು ಪ್ರವೇಶದ್ವಾರ ಮಾತ್ರವಿರುವ ಮೈದಾನ. ಅಲ್ಲಿ ಬ್ರಿಟಿಷ್ ಕಾನೂನು ಕ್ರಮಗಳನ್ನು ವಿರೋಧಿಸಲು ಒಂದು ಸಮೈಳನ ಜರಗುತ್ತಿತ್ತು. ಘರ್ಕನೇ ಗುಂಡಿನ ಶೆಬ್ಬಿ ಕೇಳಿಸಿತು. ಒಂದರ ಹಿಂದೆ ಮತ್ತೊಂದು.... ಪಟಪಟನೇ.... ಸಿಡಿಮದ್ದಿನ ಕಾಖಾನನೇಗೆ ಬೆಂಕಿ ಹಿಡಿದಂತೆ! ದಿಗ್ಬೂಂತರಾದ ಜನರು ವೇಗವಾಗಿ ಒಡಿದರು. ಗುಂಡು ತಾಗಿ ಮತ್ತು ನೂಕುನುಗೆಲಿನಲ್ಲಿ ಸಿಲುಕೆ ನೂದಾರು ಜನರು ಪ್ರಾಣ ಕಳೆದುಕೊಂಡರು. ಗಾಯಗೊಂಡವರು ಅದಕ್ಕಿಂತಲೂ ಅಧಿಕ. ಭಾರತೀಯರ ಆತ್ಮಸಾಕ್ಷಿಯನ್ನು ನಡುಗಿಸಿದ ಈ ದುರಂತವು 1919 ಎಪ್ರಿಲ್ 13ರಂದು ನಡೆಯಿತು.

ಅತಿ ಶೀಘ್ರವಾಗಿ ಜಲಿಯನ್ ವಾಲಾಬಾಗ್‌ಗೆ ತಲುಪಲು ಗಾಂಧಿಜಿ ಬಯಸಿದರು. ಆದರೆ ಬ್ರಿಟಿಷ್ ಸೈನ್ಯ ಅವರನ್ನು ಪಂಚಾಬಿಗೆ ಕಾಲಿಡಲು ಬಿಡಲಿಲ್ಲ. ಇದು ಗಾಂಧಿಜಿಯವರಿಗೆ ಹೆಚ್ಚು ವೇದನೆಯಂಟುಮಾಡಿತು. ಸ್ವಾತಂತ್ರ್ಯ ಸಂಗ್ರಹಗಳನ್ನು ಬ್ರಿಟಿಷರು ಹೇಗೆ ದಮನಿಸಿದರೆಂದು ಚರ್ಚಿಸಿರಿ... ನಿಮ್ಮ ಅಭಿಪ್ರಾಯಗಳನ್ನು ಪರಿಸರ ಪ್ರಸ್ತಕದಲ್ಲಿ ದಾಖಲಿಸಿರಿ.



ಅಸಹಕಾರ ಚಳುವಳಿ

ಜಲಿಯನ್ ವಾಲಾಬಾಗ್ ದುರಂತದ ಬಳಿಕ


ದೇಶವ್ಯಾಪಕವಾಗಿ ಚಳುವಳಿ ನಡೆಸಲು

ಗಾಂಥಿಜಿ ಕರೆ ನೀಡಿದರು.

ಬ್ರಿಟಿಷ್ ಸರಕಾರದೊಂದಿಗೆ

ಎಲ್ಲಾ ಹಂತಗಳಲ್ಲಿಯೂ ಅಸಹಕಾರ
ತೋರಲು ತೀಮಾನಿಸಲಾಯಿತು.

ಅಸಹಕಾರ ಚಳುವಳಿ ಎತ್ತಿಹಿಡಿದ
ಬೇಡಿಕೆಳು ಯಾವುವು? ಚಚೆಸಿರಿ.



ಕೇರಳದಲ್ಲಿ ಚಳುವಳಿ

ಅಸಹಕಾರ ಚಳುವಳಿಯ ಅಂಗವಾಗಿ ಗಾಂಥಿಜಿ

ಕೇರಳಕ್ಕೂ ಬಂದರು.

ಗಾಂಥಿಜಿಯ ಆಗಮನ ಕೇರಳದ ಅಸಹಕಾರ ಚಳುವಳಿಗೆ ಬಲ ನೀಡಿತು.

ಭಾರತೀಯರಾದ ನಾವೆಲ್ಲ
ಒಂದೇ ತಾಯಿಯ ಮಕ್ಕಳು.
ನಮ್ಮೆಲ್ಲರ ಸುಖದುಃಖಗಳು
ಒಂದೇ. ಭಾರತದ ಸ್ವಾತಂತ್ರ್ಯವೇ
ನಮ್ಮೆಲ್ಲರ ಗುರಿಯಾಗಿದೆ.

ಉಪ್ಪು - ಒಂದು ಸಂಗ್ರಾಮದ ಆಯುಧ

ಉಪ್ಪು ಎಲ್ಲರಿಗೂ ಅಗತ್ಯವಾಗಿದೆಯಲ್ಲವೇ? ನಮ್ಮ ಸಮುದ್ರ ತೀರದಿಂದ ಉಪನ್ಯಾಸ ತೆಗೆಯಲು ಬ್ರಿಟಿಷರು ತೆರಿಗೆಯನ್ನು ವಿಧಿಸಿದರು. ತೆರಿಗೆ ಕೊಡದೆ ಉಪ್ಪು ಅಗೆದರೆ ಜ್ಯೇಲು ಶಿಕ್ಕೆ! ಅದು ಅವರ ಕಾನೂನಾಗಿತ್ತು. ಉಪ್ಪಿನ ಮೇಲಿನ ತೆರಿಗೆಯನ್ನು ತೆಗೆದುಹಾಕದಿದ್ದರೆ ಕಾನೂನನ್ನು ಉಲ್ಲಂಘಿಸುವೆಂದು ಗಾಂಥಿಜಿ ಮನ್ನೆಚ್ಚರಿಕೆ ನೀಡಿದರು.


ದಂಡಿಯಾತ್ಮ

1930 ಮಾರ್ಚ್ 12....ಮುಂಜಾನೆ

ಸಬಮುಡಿ ಆಶ್ರಮ ಎಂದಿಗಿಂತಲೂ ಬೇಗನೆ ಎಚ್ಚರಗೊಂಡಿತು. ನೆಹರು, ಸರೋಜಿನಿ ನಾಯ್ದು ಸೇರಿದಂತೆ ಸಾವಿರಾರು ಜನರು ಅಲ್ಲಿ ಗುಂಪು ಸೇರಿದರು. ಗಾಂಥಿಜಿ ಹೇಳಿದರು “ಒಂದೋ ನಾನು ಗುರಿಯನ್ನು ಸಾಧಿಸಿ ಹಿಂದಿರುಗುವೆನು. ಪರಾಜಯಗೊಂಡರೆ ನಾನು ನನ್ನ ಶರೀರವನ್ನು ಸಮುದ್ರಕ್ಕೆ ಸಮರ್ಪಿಸುವೆನು”.

ಸಬಮುಡಿಯಿಂದ ಕಾಲ್ಪನಿಕೆಯಲ್ಲಿ ಸಾಧಾರಣ 388 ಕಿಲೋಮೀಟರ್‌ರೂ ಸುಡುಬಿಸಿಲಿನಲ್ಲಿ ನಡೆದು ಗಾಂಥಿಜಿ ಮತ್ತು ಅನುಯಾಯಿಗಳು ದಂಡಿ ಸಮುದ್ರತೀರಕ್ಕೆ ತಲುಪಿದರು. ಜನರು ನೋಡುತ್ತಿರುವಂತೆ ಅವರು ಒಂದು ಹಿಡಿ ಉಪ್ಪನ್ನು ಬಾಚಿ ತೆಗೆದು ಬಲಗೈಯನ್ನು ಮೇಲೆತ್ತಿ ಹಿಡಿದು ಹೇಳಿದರು.

“ಈ ಒಂದು ಹಿಡಿ ಉಪ್ಪು ಶಕ್ತಿಯ ಪ್ರತೀಕವಾಗಿದೆ. ಉಪನ್ಯಾಸ ಹಿಡಿದ ಈ ಮುಷ್ಟಿಯನ್ನು ಕೆಡಹಬಹುದು. ಆದರೂ ಈ ಉಪನ್ಯಾಸ ಬಿಟ್ಟುಕೊಡಲಾರೆ”. ಹಾಗೆ ಭಾರತದ ಸ್ವತಂತ್ರ್ಯ ಸಂಗ್ರಾಮ ರಂಗದಲ್ಲಿ ಉಪ್ಪು ಶಕ್ತಿಯ ಪ್ರತೀಕವಾಯಿತು.



ಉಪ್ಪಿನ ಕಾನೂನು ಉಲ್ಲಂಘಿಸಲಬ್ಬಾಗುದುದರೊಂದಿಗೆ ದೇಶದಲ್ಲಿ ಕಾನೂನು ಉಲ್ಲಂಘನೆ ಚಲುವಳಿ ಪ್ರಾರಂಭವಾಯಿತು.

ಕೇರಳ ಮತ್ತು ಉಪಿನ ಸತ್ಯಗ್ರಹ

ವರಿಗ ವರಿಗ ಸಹಜರೇ - ವಲಿಯ ಸಹನಸಮರಮಾಯ್
ಕರಳುರಚ್ಚ ಕೈಗಳ್ ಕೋರ್ತು ಕಾಲ್ತುದಯ್ ಹ್ಯು ಪ್ರೋಗನಾಂ!
ಕಣ್ಣತುರನ್ನ ನೋಹ್ಯುವಿನ್ - ಕೈಗಳ್ ಕೋರ್ತಿರಬ್ಯುವಿನ್
ಕವಟಕುಟಿಲ ಭರಣಕೂಡಮೀಕ್ ಇಂ ತಗ್ರೊಕನಾಂ!
ಬ್ರಿಟ್ಟನೆ ವಿರಟ್ಟಿವಿನ್ - ಡೆಟ್ಟಿಮೊಕ್ಕೆ ಮಾಟ್ಟಿವಿನ್
ದುಷ್ಪನೀತಿ ವಿಷ್ಪಪತ್ತಿಲೊಟ್ಟುಮೇ ನಿಲಚ್ಚಡಾ!
ವಿಜಯಮೆಂಗಿಲ್ ವಿಜಯವ್ರಂ - ಮರಣಮೆಂಗಿಲ್ ಮರಣವ್ರಂ
ಭಯಿವಹಿನಮಿಲಜನವುಮಾಗ್ರಹಿಂಜಿಂಬಿಂ.
ವೆಡಿಗ, ಇಡಿಗ, ಇಡಿಗಳೊಕ್ಕೆ ವನ್ನು ಮೇತ್ತು ಹೊಳ್ಳಿಗಿಲ್
ಪ್ರೋಡಿ ತುಡಬ್ಚ್ಚ ಜಿರಿಚಿರಿಂಚ್ಚ ಮಾರುಕಾಟ್ಟ ನಿಲ್ ಕ್ಕೊಂ
ಶೆಕ್ಕಿಯಿಲ್ ತೋಹ್ಯುಮಿಲ್ಲಿಯೆಂಗಿಲುಂ ಕರಬಳಿಗಿಲ್
ರಕ್ತಮುಳ್ಳ ನಾಳ್ ವರೆ ನಮುಹ್ಯುಯುಧಮಾಡಣಂ
ಉಪ್ಪು ನಾಂ ಕುರುಕ್ಕೊಂ - ಆರುವನ್ನೆದಿರ್ಬಾಕಿಲುಂ
ಅಲ್ಲವ್ರಂ ಹೊಡುತ್ತಿಡಾದೆ ಹೋಪಿಯಾದೆ ನಿಲ್ ಕ್ಕೊಂ.

-ಅಂಶಿ ನಾರಾಯಣ ಶಿಳ್ಳೆ

ಬನ್ನಿ ಬನ್ನಿ ಗೆಳಿಯರೆ - ಇದು ದೊಡ್ಡ ಶಾಂತಿ ಸಂಗ್ರಹ
ದ್ವೇಯದಿಂದ ಹ್ಯೇಮೋಡಿ ಮುನ್ನಡೆಯೋಣ
ಕಣ್ಣಿ ತರೆದು ನೋಡಿರಿ - ಒಗ್ಗಾಡಿ ಹೊರಡಿರಿ
ಕವಟ ಕವಿಲ ಆಡಳಿತಪನ್ನು ಈ ನಿಮಮಿಪ ಹೆಡ್ವೋಣ
ಬ್ರಿಟ್ಟಾನ್ನು ಬದರಿಸಿ - ನಿಯಮಗಳನ್ನು ಬದಲಿಸಿ
ದುಷ್ಪನೀತಿಗಳನ್ನು ಬಜ್ಜಿಗಿ ನೆಲಕಟ್ಟಿಸೋಣ
ಜಯಾದರ ಜಯ - ಮರಣಾದರ ಮರಣ
ಭಯಿವನ್ನು ಬ್ರಿಟ್ಟೆ ಎಲ್ಲಾ ಜನರು ಬಜ್ಜಿಗಿ ಹೋರಾಡಬೇಕು
ಗುಂಡ, ಹೊಡತ, ಬಿಡಿಗಳನ್ನು ತಾಳೋಂಡ
ಧೂಳು ಕೂಡಬಿ ನಗನಗುತ್ತಾ ಎದರಿಸೋಣ
ಬಲ, ಹೋವಿಗಳಲ್ಲಿದ್ದರೂ
ನಮ್ಮೆಲ್ಲಿ ರಕ್ತ ಹರಿಯುತ್ತಿರುವ ವರಗೆ ನಾವು ಹೋರಾಡೋಣ
ಉಪ್ಪನ್ನು ನಾವು ತಯಾರಿಸೋಣ, ಯಾರೇ ಬಂದು
ಎದರಿಸಿದರೂ ಸ್ವಲ್ಭವಾ ಬಿಟ್ಟುಕೊಡದೆ ಸಹನೆಯಿಂದ ನಿಲ್ಲೋಣ.



ಈ ರೀತಿಯ ಸ್ವಾತಂತ್ರ್ಯ ಸಂಗ್ರಹಗಿತೆಗಳು ಚಳುವಳಿಗೆ ಸ್ಮಾರಕಿಯನ್ನು ನೀಡಿತು. ಇವುಗಳನ್ನು
ಹಾಡಿಕೊಂಡು ಸತ್ಯಗ್ರಹಿಗಳು ಉಪಿನ ತೆರಿಗೆ ಕಾನೂನನ್ನು ಉಲ್ಲಂಘಿಸಲು ಕಣ್ಣಾರಿನ ಪಯ್ಯನೂರ್ ರೂ
ಸಮುದ್ರತೀರಕ್ಕೆ ಪ್ರಯಾಣ ಬೆಳೆಸಿದರು. ಕೇರಳದ ಚಳುವಳಿಗೆ ಕೆ. ಕೇಳಪ್ಪನ್ ನೇತ್ರೆತ್ವವನ್ನು
ನೀಡಿದರು. ಅವರನ್ನು 'ಕೇರಳದ ಗಾಂಧಿ' ಎಂದು ಕರೆಯಲಾಗುತ್ತದೆ.

ಉಪಿನ ಸತ್ಯಗ್ರಹದಲ್ಲಿ ಭಾಗವಹಿಸಿದ ಗಾಂಧಿಜಿ ಸಹಿತ ಹಲವು ನಾಯಕರನ್ನು ಪ್ರೋಲೀಸರು
ಬಂಧಿಸಿ ಕುರವಾಗಿ ಧಳಿಸಿದರು.

ಸ್ವಾತಂತ್ರ್ಯ ಸಂಗ್ರಹಕ್ಕೆ ಸಂಬಂಧಿಸಿ ಕೇರಳದಲ್ಲಿ ನಡೆದ ಇತರ ಹೋರಾಟಗಳನ್ನು ಕಂಡುಹಿಡಿಯಬಹುದೇ?

- ಮಲಬಾರ್ ದಂಗೆ
-

ಕೇರಳದ ಸ್ವಾತಂತ್ರ್ಯ ಹೋರಾಟದ ಸೇನಾನಿಗಳು

ಕೆ. ಕೇಳಪ್ಪನ್ ಅಲ್ಲದೆ ಟಿ.ಕೆ. ಮಾಧವನ್, ಮುಹಮ್ಮದ್ ಅಬ್ದು ರಹ್ಮಾನ್ ಸಾಹಿಬ್, ಕೆ.ಪಿ ಕೇಶವ ಮೇನೋನ್, ಎ.ಕೆ. ಗೋಪಾಲನ್, ಅಕ್ಕಾಮ್ಮ ಚೆರಿಯಾನ್, ಹುಟ್ಟಿಮಾಳು ಅಮ್ಮ ಮುಂತಾದವರು ಕೇರಳದ ಸ್ವಾತಂತ್ರ್ಯ ಹೋರಾಟಗಳಿಗೆ ನೇತ್ರೆತ್ವ ನೀಡಿದವರಲ್ಲಿ ಪ್ರಮುಖರು.

ಕ್ರಿಟ್ ಇಂಡಿಯಾ (1942)

ಚೊಂಬಾಯಿಯಲ್ಲಿ ಜರಗಿದ ಕಾಂಗ್ರೆಸ್ ಸಮೈಜನದಲ್ಲಿ ಜವಹರ್‌ಲಾಲ್ ನೇಹರು ಕ್ರಿಟ್ ಇಂಡಿಯಾ ರೂಪರೇಷೆಯನ್ನು ಮಂಡಿಸಿದರು. ಸ್ವತಂತ್ರ್ಯಕ್ಕಾಗಿ ಅಂತಿಮ ಹೋರಾಟಕ್ಕೆ ಗಾಂಧಿಜಿ ಆಹ್ವಾನ ನೀಡಿದರು. “ನಾವು ಅಂತಿಮ ಹೋರಾಟಕ್ಕೆ ಸಜ್ಜಾಗಬೇಕು. ಈ ಮೊದಲಿನ ಹೋರಾಟಗಳನ್ನೆಲ್ಲ ಹಿಂದಿಕ್ಕುವ ಉಗ್ರವಾದ ಹೋರಾಟ. ಇಲ್ಲಿಯ ತನಕ ನಾವು ಸೌಮ್ಯ ರೀತಿಯಲ್ಲಿ ಹೋರಾಟ ನಡೆಸಿದ್ದೇವು. ಇನ್ನು ಕಾಯಂಗಳನ್ನು ಎಷ್ಟು ವೇಗವಾಗಿ ನಡೆಸಲು ಸಾಧ್ಯವಿದೆಯೋ ಅಥ್ವ ವೇಗವಾಗಿ ನಡೆಸಬೇಕು”. ‘ಕ್ರಿಟ್ ಇಂಡಿಯಾ’ (ಭಾರತ ಬಿಟ್ಟು ತೊಲಗಿರಿ) ಎಂಬ ಫೋಟಣೆಯು ಈ ಹೋರಾಟಕ್ಕೆ ಸ್ವೂತ್ತಿರ್ ನೀಡಿತು. “ಮಾಡು ಇಲ್ಲವೇ ಮಡಿ” ಎಂಬ ಗಾಂಧಿಜಿಯ ಹೋರಾಟದ ಆಹ್ವಾನವನ್ನು ಜನರು ಸ್ವೀಕರಿಸಿದರು. ವಿದ್ಯಾರ್ಥಿಗಳೂ ಸೇರಿದಂತೆ ಎಲ್ಲರೂ ಹೋರಾಟಕ್ಕೆ ಇಳಿದರು. ಆಗಸ್ಟ್ 9, ನಾವು ‘ಕ್ರಿಟ್ ಇಂಡಿಯಾ’ ದಿನವಾಗಿ ಆಚರಿಸುತ್ತಿದ್ದೇವೆ. ಸ್ವತಂತ್ರ್ಯಕ್ಕಾಗಿ ಅವಶ್ಯಾಂತವಾಗಿ ಹೋರಾಡಿದ ಇತರ ಅನೇಕ ನಾಯಕರು ನಮಗಿದ್ದಾರಲ್ಲವೇ? ಅವರನ್ನು ನಾಕೊಮ್ಮೆ ಪರಿಚಯಿಸಿಕೊಳ್ಳೋಣವೇ?



ಒಕ್ಕರಾತ್ಮೆ ಸಭೆಯು ಗಾಂಧಿಜಿಯವರ ಜನ್ಮ ದಿನವಾದ ಒಕ್ಕೊಬರ್ 2 ನ್ನು ಲೋಕ ಅಹಿಂಸಾ ದಿನವಾಗಿ ಸಾರಿತು. ಇದು ಗಾಂಧಿಜಿಯವರ ಅಹಿಂಸಾ ಸಂದರ್ಶಕ್ಕೆ ಪ್ರಪಂಚ ನೀಡಿದ ಅಂಗೀಕಾರವಾಗಿದೆ.



ಭಗತ್ ಸಿಂಗ್

ಸರೋಜಿನಿ ನಾಯ್ಯ

ಶಾಸ್ ಅಬ್ದುಲ್ ಗಫರ್ ಶಾಸ್

ಡಾ. ಎಸ್. ರಾಜೇಂದ್ರಪ್ರಸಾದ್

ಮೋಲಾನಾ ಅಬ್ದುಲ್ ಖಾಂ ಆಚಾರ್

ಇವರಂತಿರುವ ಅನೇಕ ಧೀರ ದೇಶಾಭಿಮಾನಿಗಳ ತ್ಯಾಗದಿಂದ ಕೂಡಿದ ಶಾಂತ ಮೂಲಕ 1947 ಆಗಸ್ಟ್ 15ಕ್ಕೆ ಭಾರತ ಸ್ವತಂತ್ರವಾಯಿತು.



ಕಲಿಕೆಯ ಪ್ರಥಾನ ಸಾಧನೆಗಳು

- ಸ್ವತಂತ್ರ್ಯಪೂರ್ವ ಭಾರತದ ದುರವಸ್ಥೆಯನ್ನು ವಿವರಿಸುವರು.
- ಗಾಂಧೀಜಿಯ ಉನ್ನತವಾದ ಸ್ವಭಾವ ವಿಶೇ�ತೆಗಳನ್ನು ತಿಳಿದುಕೊಂಡು ಪ್ರಸ್ತಾಪಿಸುವರು.
- ಭಾರತದ ಸ್ವತಂತ್ರ್ಯ ಹೋರಾಟದ ಪ್ರಥಾನ ಫಾಟನೆಗಳನ್ನು ಕಂಡುಹಿಡಿದು ಹೇಳುವರು.
- ಭಾರತದ ಸ್ವತಂತ್ರ್ಯ ಹೋರಾಟವನ್ನು ದಮನಿಸಲು ಬ್ರಿಟಿಷರು ನಡೆಸಿದ ದೌಜನ್ಯಗಳ ಕುರಿತು ವಿವರಿಸುವರು.
- ಉಪ್ಪಿನ ಸತ್ಯಾಗ್ರಹದ ಮಹತ್ವವನ್ನು ಅರಿತುಕೊಂಡು ವಿವರಿಸುವರು.
- ಕ್ರಿಕೆಟ್ ಇಂಡಿಯಾ ಚೆಳುವಳಿಯ ಮಹತ್ವವನ್ನು ತಿಳಿದುಕೊಂಡು ಟಿಪ್ಪಣಿ ತಯಾರಿಸುವರು.



ಮೊಲ್ಯಮಾಪನ ಮಾಡೋಣ

- ಕೇರಳದ ಗಾಂಧಿ ಎಂದು ತಿಳಿಯಲ್ಪಡುವುದು.
 - ಕೆ. ಕೇಳಪ್ಪನ್
 - ಇ. ಮೊಯ್ದು ಮೊಲವಿ
 - ಆಂಶಿ ನಾರಾಯಣ ಪಿಠ್ಯು
- ಅಸಹಕಾರ ಚೆಳುವಳಿಯ ಅಂಗವಾಗಿರುವುದು.
 - ಚಂಪಾರನ್ ಚೆಳುವಳಿ
 - ವಿದೇಶಿ ವಸ್ತ್ರ ಬಹಿಷ್ಕಾರ
 - ಶೇಡಾ ಚೆಳುವಳಿ
- ಕ್ರಿಕೆಟ್ ಇಂಡಿಯಾ ದಿನ.
 - ಒಕ್ಕೊಬರ್ 2
 - ಆಗಸ್ಟ್ 9
 - ಆಗಸ್ಟ್ 15
- ಕ್ರಿಕೆಟ್ ಇಂಡಿಯಾ ಚೆಳುವಳಿಯಲ್ಲಿ ಜನರಿಗೆ ಸ್ಕೂಟಿಕೆಯನ್ನಂಟುಮಾಡಲು ಗಾಂಧೀಜಿ ಮುಂದಿರಿಸಿದ ಫೋಷಣೆ ಯಾವುದು?
- ಉಪ್ಪಿನ ಸತ್ಯಾಗ್ರಹದ ಮಹತ್ವವನ್ನು ತಿಳಿಸುವ ಟಿಪ್ಪಣಿ ತಯಾರಿಸಿರಿ.



ಮುಂದುವರಿದ ಚಟುವಟಿಕೆಗಳು

- ಕೇರಳದ ಸ್ವತಂತ್ರ್ಯ ಹೋರಾಟದ ನಾಯಕರ ಚಿತ್ರಗಳನ್ನು ಮತ್ತು ಮಾಹಿತಿಗಳನ್ನು ಸಂಗೃಹಿಸಿರಿ.
- ಭಾರತದ ಸ್ವತಂತ್ರ್ಯ ಹೋರಾಟದಲ್ಲಿ ಭಾಗವಹಿಸಿದ ಧೀರ ದೇಶಾಭಿಮಾನಿಗಳ ಚಿತ್ರಗಳನ್ನು ಸಂಗೃಹಿಸಿರಿ. ಟಿಪ್ಪಣಿ ತಯಾರಿಸಿರಿ.
- ಸ್ವತಂತ್ರ್ಯ ಸಂಗ್ರಹಿತೆಗಳನ್ನು ಮತ್ತು ದೇಶಭಕ್ತಿಗಳನ್ನು ಸಂಗೃಹಿಸಿರಿ. ಹಾಡಿರಿ.
- ಸ್ವತಂತ್ರ್ಯ ಹೋರಾಟಕ್ಕೆ ಸಂಬಂಧಿಸಿದ ಫೋಟನೆಗಳನ್ನು ಸಂಗೃಹಿಸಿರಿ.
- ಗಾಂಧಿಜಿಯ ಕುರಿತು ಇನ್ನಷ್ಟು ತಿಳಿಯಲು ಕೆಳಗೆ ಶೊಟ್ಟಿರುವ ಪ್ರಸ್ತರಗಳನ್ನು ಓದಿರಿ.

1. ಮಹಾತ್ಮಾ ಗಾಂಧಿ

2. ನನ್ನ ಪತ್ರಾನ್ವೇಷಣೆ

- ರಾಷ್ಟ್ರೀಯ ದಿನಾಚರನೆಗಳ ಅಂಗವಾಗಿ ಗಾಂಧಿಜಿಯ ಜೀವನ, ಸ್ವತಂತ್ರ್ಯ ಹೋರಾಟದ ಸಂದರ್ಭಗಳು ಇತ್ಯಾದಿಗಳನ್ನು ಕಿರಿಕುನಾಟಕಗಳಾಗಿ ಪ್ರದರ್ಶಿಸಿರಿ.
- ಸ್ವತಂತ್ರ್ಯ ಹೋರಾಟ, ಗಾಂಧಿಜಿ - ಸಾರ್ಕ್ಯಾಚಿತ್ರ, ಸಿನೆಮಾ ಪ್ರದರ್ಶನ.

4

ಪಕ್ಷಿಗಳ ಕೊತುಕ್ಕೆ ಲೋಕ

ಮುಸ್ಸಂಚೆಯ ಹೊತ್ತಿನಲ್ಲಿ
ಪಕ್ಷಿಗಳು ಚಿಲಿಪಿಲಿಗುಟ್ಟಿತ್ತು ಆಲದಚ್ಚಿಯ ಮೇಲೆ
ಕಳಿತುಕೊಳ್ಳುತ್ತವೆ. ಸಾನಿ ದಿನವೂ ಕುತೊಹಲದಿಂದ
ಅದನ್ನು ನೋಡುತ್ತಾ ನಿಲ್ಲುವಳು. ಎಷ್ಟೊಂದು ಪಕ್ಷಿಗಳು!


ವಿಭಿನ್ನ ಗಾತ್ರಗಳಲ್ಲಿ, ಬಣ್ಣಗಳಲ್ಲಿ....

ಶಬ್ದದಲ್ಲಿಯೂ ವೈವಿಧ್ಯತೆಯಿದೆ!

ನಿಮಗೂ ಪಕ್ಷಿಗಳು ಇಷ್ಟವಲ್ಲವೇ?

ಅವುಗಳ ಸಾಮಾನ್ಯ ವಿಶೇಷತೆಗಳು ಯಾವುವು?

- ಶರೀರದಲ್ಲಿ ಗರಿಗಳಿವೆ.
- ಮೊಟ್ಟೆ ಇರಿಸುವುದು.



ಹೆಸರುಗಳನ್ನು ಹೇಳಬಹುದೇ?

ನಿಮ್ಮ ಉರಿನಲ್ಲಿರುವ ಯಾವ ಪಕ್ಷಿಗಳ ಹೆಸರುಗಳು ನಿಮಗೆ ತೀಳಿದೆ?

ಕೆಲವು ಪಕ್ಷಿಗಳ ಚಿತ್ರವನ್ನು ನೋಡಿರಿ.

ಚಿತ್ರಗಳ ಕೆಳಗೆ ಅವುಗಳ ಹೆಸರುಗಳನ್ನು ಬರೆಯುವಿರಲ್ಪೇ?



ಗೂಡು ಕಟ್ಟುವವರು

ಹಕ್ಕಿಯ ಗೂಡನ್ನು ಕಂಡರೆ ಯಾರೊಬ್ಬನೂ
ನಿಂತು ನೋಡದೆ ಇರಲಾರ.

ಅವುಗಳು ಅಷ್ಟೂಂದು ಸುಂದರ.

ಪಕ್ಷಿಗಳು ಗೂಡನ್ನು ಎಲ್ಲಿ ನಿರ್ಮಿಸುತ್ತವೆ?

- ಮರದ ಪೊಟರೆಯಲ್ಲಿ
- ಬಿಲದಲ್ಲಿ
-



ಪಕ್ಷಿಗಳು ಗೂಡು ನಿರ್ಮಿಸುವುದು ಯಾಕಾಗಿ?

ಗೂಡು ನಿರ್ಮಿಸುವ ಪಕ್ಷಿ ಎಲ್ಲಾ ಸಮಯದಲ್ಲಿಯೂ

ಆ ಗೂಡಿನಲ್ಲಿಯೇ ವಾಸಿಸುವುದಿಲ್ಲ.



ಗೂಡು ಕಟ್ಟುದವರು

ಕೋಗಿಲೆ ಸ್ವತಃ ಗೂಡು ಕಟ್ಟುವುದಿಲ್ಲ.
ಮರಿಗಳನ್ನು ಪಾಲನೆ ಮಾಡುವುದಿಲ್ಲ.
ಇವುಗಳು ಕಾಗೆಯ ಗೂಡಿನಲ್ಲಿ
ಮೊಟ್ಟೆಯಿಡುತ್ತವೆ. ಹಲವು ಪಕ್ಷಿಗಳಿಗೆ
ಗೂಡು ಕಟ್ಟುವ ಅಭ್ಯಾಸವಿಲ್ಲ. ಇತರ
ಪಕ್ಷಿಗಳು ಉಪಯೋಗಿಸಿ ಬಟ್ಟ ಗೂಡಿನಲ್ಲಿ
ಮೊಟ್ಟೆ ಇರಿಸುವವುಗಳೂ ಇವೆ.



ಅತಿಥಿಗಳು....

ಎಲ್ಲಾ ಪಕ್ಷಿಗಳೂ ಎಲ್ಲಾ ಕಾಲದಲ್ಲಿಯೂ ಕಂಡುಬರುತ್ತವೆಯೇ?

ಅವುಗಳು ಎಲ್ಲಾ ಕಾಲದಲ್ಲಿ ಕಂಡುಬರದಿರುವುದು ಯಾಕಾಗಿರಬಹುದು?

ಚಿತ್ರದಲ್ಲಿ ಕಾಣುವ ಪಕ್ಷಿಯನ್ನು ನೀವು ನೋಡಿರುವಿರಾ?

ಇದು ಹಳದಿ ಹಕ್ಕಿ

ಇವುಗಳು ದೂರದ ಉರಿನಿಂದ ಅತಿಥಿಗಳಾಗಿ ಬರುವ ಪಕ್ಷಿಗಳು. ನಮ್ಮ ಉರಿನಲ್ಲಿ ಮಳೆಗಾಲ ಪ್ರಾರಂಭವಾಗುವ ಮೊದಲೇ ಅವುಗಳು ಹಿಂದಿರುಗಿ ಹೋಗುತ್ತವೆ. ಕೆಲವು ಪ್ರತ್ಯೇಕ ಕಾಲಗಳಲ್ಲಿ ದೂರದ ಉರಿಗಳಿಂದ ಹಾರಿ ಬರುವವುಗಳು ವಲಸೆ ಹಕ್ಕಿಗಳಾಗಿವೆ.



ಸಂಚರಿಸೋಣ.... ಕೊಳ್ಳಿ ಹಿಡಿಯೋಣ....

ಕೆಲವು ಪಕ್ಷಿಗಳ ಚಿತ್ರಗಳನ್ನು ನಿರೀಕ್ಷಣೆ ಮಾಡಿರಿ.



ಪಕ್ಷಿಗಳಿಗೆ ಸಂಚರಿಸಲು ಮತ್ತು ಕೊಳ್ಳಿಹಿಡಿಯಲು ಸಹಾಯಕವಾದ ಶಾರೀರಿಕ ವಿಶೇಷತೆಗಳು ಯಾವವು?

ಆಕಾರ, ಗಾತ್ರ, ಕಾಲುಗಳು, ರೆಕ್ಕಿಗಳು ಇತ್ಯಾದಿ ಸಂಚಾರಕ್ಕೆ ಹೇಗೆ ಸಹಾಯಕವಾಗಿವೆ?

ಪರಿಸರ ಪ್ರಸ್ತರದಲ್ಲಿ ಬರೆಯಿರಿ.


ಕೊಳೆಮರಿಗಳನ್ನು ಎತ್ತಿಕೊಂಡು ಹೋಗುವ ಗಿಡುಗನನ್ನು ನೋಡಿರುವಿರಾ?

ಅವುಗಳ ವೈಶಿಷ್ಟ್ಯಗಳು ಯಾವವು?

ಆಹಾರ ಸಂಪಾದನೆಗೆ ಇವುಗಳು ಹೇಗೆ ಪ್ರಯೋಜನಕಾರಿಯಾಗಿವೆ?



ಚಿತ್ರಗಳನ್ನು ಪರಿಶೀಲಿಸಿರಿ. ಒಂದೇ ಪಕ್ಷಿಯ ಹೊಕ್ಕು ಮತ್ತು ಕಾಲುಗಳನ್ನು ಕಂಡುಹಿಡಿದು ಗೆರೆ ಎಳೆದು ಜೋಡಿಸಿರಿ.



ಪಕ್ಷಿಗಳಿಗೆ ಹೊಕ್ಕು ಮತ್ತು ಕಾಲುಗಳು ಅಹಾರ ಸಂಪಾದನೆಗೆ ಹೇಗೆ ಸಹಾಯಕವಾಗಿವೆಯೆಂದು ಪರಿಸರ ಪ್ರಸ್ತುತದಲ್ಲಿ ಬರೆಯಿರಿ.

ಪಕ್ಷಿಗಳು ಮತ್ತು ಪರಿಸರ

ಪಕ್ಷಿಗಳಿಗೆ ವೈವಿಧ್ಯವನ್ನು ನೀವು ನೋಡಿದಿರಲ್ಪಡೇ. ಪಕ್ಷಿಗಳು ನಮ್ಮ ಸುತ್ತುಮುತ್ತಲನ್ನು ಸುಂದರಗೊಳಿಸುತ್ತವೆ. ಅದರೊಂದಿಗೆ ಅವುಗಳಿಂದ ಅನೇಕ ಪ್ರಯೋಜನಗಳಿವೆ. ಅವುಗಳು ಯಾವುದೆಂದು ನೋಡಿರಿ.

- ಗೂಬೆ, ಗಿಡುಗನಂತಹ ಹೊಳ್ಳಿಹಿಡಿಯುವವುಗಳು ಇಲಿಗಳು ವೃದ್ಧಿಯಾಗುವದನ್ನು ತಡೆಯುತ್ತವೆ.
- ಬೀಜಪುಷ್ಟಾರಕ್ಕೆ ಸಹಾಯಕವಾಗಿವೆ.
- ಕೀಟಗಳನ್ನು ನಿಯಂತ್ರಿಸುತ್ತವೆ.
-



ಪರಿಸರಕ್ಕೆ ಬಹಳ ಪ್ರಯೋಜನಕಾರಿಗಳಾದ ಪಕ್ಷಿಗಳ
ಸಂಖ್ಯೆ ಕುಸಿಯುತ್ತಿದೆ. ಇದಕ್ಕಿರುವ
ಕಾರಣಗಳೇನಾಗಿರಬಹುದು?

- ಅಮಿತವಾದ ಕೀಟನಾಶಕಗಳ ಬಳಕೆ
-
-

ಪಕ್ಷಿಗಳನ್ನು ನಿರೀಕ್ಷಣೆ ಮಾಡುವಾಗ....

ಪಕ್ಷಿಗಳನ್ನು ನಿರೀಕ್ಷಣೆ ಮಾಡಿದರೆ ವಿಸ್ತೃಯ ಉಂಟಮಾಡುವ ಹಲವಾರು ಕಾರಣಗಳನ್ನು ನಮಗೆ ಕಂಡುಹಿಡಿಯಲು ಸಾಧ್ಯವಿದೆ. ನಿರೀಕ್ಷಣೆಯ ಸಮಯದಲ್ಲಿ ಗಮನಿಸಬೇಕಾದ ವಿಷಯಗಳು ಯಾವುವು?

ಅಧ್ಯಾಪಕೆಯೊಂದಿಗೆ ಚಚಿಡುವಿರಲ್ಲವೇ?

ನಿಮ್ಮ ನಿರೀಕ್ಷಣಾ ಟಿಪ್ಪಣಿಗಳನ್ನು ಪರಿಸರ ಪ್ರಸ್ತಕದಲ್ಲಿ ದಾಖಲಿಸುವಿರಲ್ಲವೇ? ಟಿಪ್ಪಣಿಗಳನ್ನು ನಿರೀಕ್ಷಣೆಯಲ್ಲಿ ಸಾಧ್ಯವಿದೆ ಅಂಶಗಳು ಯಾವುವು?

**ಪಕ್ಷಿಗಳನ್ನು ಸಂರಕ್ಷಿಸಬೇಕಾದು
ನಮ್ಮ ಕರ್ತವ್ಯವಲ್ಲವೇ?**



ಗುಬ್ಬಚ್ಚಿಗಳಿಗೆ ಅರಣ್ಯ ಇಲಾಖೆ
ಗೂಡು ನಿರ್ಮಿಸುತ್ತಿದೆ

ಪಾಲ್ಕಾಟ್ : ವಂಶನಾಶ ಭೀತಿಯಲ್ಲಿರುವ ಗುಬ್ಬಚ್ಚಿಗಳಾಗಿ ಅರಣ್ಯ ಇಲಾಖೆ ‘ಗುಬ್ಬಚ್ಚಿಗೊಂದು ಗೂಡು’ ಪದ್ಧತಿಯನ್ನು ಪ್ರಾರಂಭಿಸಿತು.




ತಾರೀಕು :
ಸಮಯ :

ಪಕ್ಷಿಯ ಹೆಸರು :
ನೋಡಿದ ಸ್ಥಳ :


ಶಾರೀರಕ ಪ್ರತ್ಯೇಕತೆಗಳು

- ಹೊಕ್ಕು
- ಕಾಲು
- ಬೆಳ್ಳಿ
- ಚಾಲ
-
-



ನಾವು ಸಾಕುವ ಪಕ್ಕಿಗಳು

ಪಕ್ಕಿಗಳ ಚಿತ್ರಗಳನ್ನು ನಿರೀಕ್ಷಣೆ ಮಾಡಿರಿ.



ನಾವು ಇವುಗಳನ್ನು ಯಾವ ಅಗತ್ಯಗಳಿಗಾಗಿ ಸಾಕುತ್ತೇವೆ?

- ಅಲಂಕಾರಕ್ಕಾಗಿ
-
-

ವೈವಿಧ್ಯಮಯವಾದ ಪಕ್ಕಿ ಲೋಕದಲ್ಲಿ ಕೆಲವನ್ನು ಮಾತ್ರ ನಾವು ಪರಿಚಯಿಸಿಕೊಂಡೆವು. ಇನ್ನೆಷ್ಟೋ... ನಮ್ಮ ಪರಿಸರವನ್ನು ಇಷ್ಟೋಂದು ರಮಣೀಯಗೊಳಿಸುವ ಪಕ್ಕಿಗಳು ಇಲ್ಲದ ಲೋಕದ ಕುರಿತು ಆಲೋಚಿಸಲು ಸಾಧ್ಯವೇ?



ಕಲಿಕೆಯ ಪ್ರಥಾನ ಸಾಧನಗಳು

- ಸುತ್ತುಮುತ್ತಲಿರುವ ಪಕ್ಕಿಗಳನ್ನು ಪಟ್ಟಿ ಮಾಡುವರು.
- ಗೂಡುಗಳು, ವಾಸಸ್ಥಳ, ಆಶಾರ ಎಂಬಿವುಗಳಲ್ಲಿ ಪಕ್ಕಿಗಳು ವೈವಿಧ್ಯಮಯವಾಗಿವೆಯೆಂದು ಕಂಡುಕೊಂಡು ಹೇಳುವರು.
- ಸಂಚಾರ ರೀತಿ, ಆಹಾರ ಸಂಪಾದನೆಯ ರೀತಿ, ಎಂಬಿವುಗಳಿಗೆ ಅನುಸಾರವಾಗಿ ಪಕ್ಕಿಗಳ ಶಾರೀರಿಕ ವಿಶೇಷತೆಗಳನ್ನು ಅರಿತುಕೊಂಡು ದಾಖಲಿಸುವರು.
- ಪಕ್ಕಿ ನಿರೀಕ್ಷಣಾ ಚಟುವಟಿಕೆಗಳಲ್ಲಿ ಭಾಗವಹಿಸುವರು.

- ಪಕ್ಕಿಗಳ ಮಹತ್ವವನ್ನು ಅರಿತುಕೊಂಡು ಪ್ರಸ್ತಾಪಿಸುವರು.
- ಸಾಕುಪಕ್ಕಿಗಳಿಂದಿರುವ ಪ್ರಯೋಜನಗಳನ್ನು ಪಟ್ಟಿ ಮಾಡುವರು.



ಮೊಲ್ಯುಮಾಪನ ಮಾಡೋಣ

1. ಕೆಳಗೆ ಕೊಟ್ಟಿರುವವುಗಳಲ್ಲಿ ಹೆಚ್ಚು ಸರಿಯಾದ ಹೇಳಿಕೆ ಯಾವುದು?

ಒಂದು ಪಕ್ಕಿಯ ಬೆರಳುಗಳು ಚರ್ಮದಿಂದ ಜೋಡಿಸಲಾಗಿ ಕಂಡುಬಂದಿತು.

ಆದರೆ ಆ ಪಕ್ಕಿ -

- (a) ಎತ್ತರದಲ್ಲಿ ಹಾರಲು ಸಾಧ್ಯವಾಗುವುದು.
- (b) ನೀರಿನಲ್ಲಿ ಈಜುತ್ತಾ ಸಂಚರಿಸುವುದು.
- (c) ಕೊಳ್ಳಿಯನ್ನು ಪರಚಿ ಹಿಡಿದೆತ್ತಿಕೊಳ್ಳುವುದು.
- (d) ಹಾರಲು ಸಾಧ್ಯವಿಲ್ಲದ ಪಕ್ಕಿಯಾಗಿದೆ.


2. ಗುಂಪಿಗೆ ಸೇರದುದು ಯಾವುದು? ಯಾಕೆ?

- (a) ಮಿಂಚುಳ್ಳಿ
- (b) ಹೊಕ್ಕರೆ
- (c) ನೀರುಕಾಗೆ
- (d) ಗುಬ್ಬಜ್ಜಿ




ಮುಂದುವರಿದ ಚಟುವಟಿಕೆಗಳು

1. ಪಕ್ಕಿಗಳ ಚಿತ್ರ ಆಲ್ಫಂ ತಯಾರಿಸಿರಿ.
2. ಕಾಗದ, ಮಡಲು ಎಂಬಿವುಗಳಿಂದ ಪಕ್ಕಿಗಳನ್ನು ನಿರ್ಮಿಸಿರಿ.
3. ಪಕ್ಕಿ ನಿರೀಕ್ಷಿತರೆಂದಿಗೆ ಸಂದರ್ಶನವನ್ನು ವಿವರಿಸಿರಿ.
4. ಕೇರಳದ ಪ್ರಾಥಿಕಾಮಗಳ ಕುರಿತು ಟಿಪ್ಪಣಿ ತಯಾರಿಸಿರಿ.
5. ವಲಸೆಹಕ್ಕಿಗಳ ಕುರಿತು ಹೆಚ್ಚು ಮಾಹಿತಿಗಳನ್ನು ಸಂಗ್ರಹಿಸಿರಿ.
6. ಶಾಲೆಯಲ್ಲಿ ‘ಇಕೋ ಪಾರ್ಕ್’ ನಿರ್ಮಿಸಿರಿ - ಇಕೋ ಪಾರ್ಕನಲ್ಲಿ ಪಕ್ಕಿಗಳನ್ನು ಆಕಣಿಸಲಿರುವ ವ್ಯವಸ್ಥೆಗಳನ್ನು ಮಾಡಿರಿ.



ಕರ್ನಾಟಕ ನಾಡು



ಇಂದು ನಿಲೀನಳ ಶಾಲೆಯಲ್ಲಿ ಒಣಂ ಹಬ್ಬದ ಆಚರಣೆಯಿದೆ.
ಅವಳು ತಂದೆಯ ಜೊತೆಯಲ್ಲಿ ಶಾಲೆಗೆ ಹೋರಟಳು.
ಹೆತ್ತವರು ಮತ್ತು ಉರವರು ಈ ಮೊದಲೇ ಶಾಲೆಗೆ ತಲುಪಿದ್ದರು.
ಅವರು ಸೈತಣದ ತಯಾರಿ ಹಾಗೂ ಇನಿತರ ಕೆಲಸ ಕಾರ್ಯಗಳಲ್ಲಿ ತೊಡಗಿದ್ದರು.
ಹೂವಿನ ರಂಗೋಲಿ ಹಾಕುವ ಜವಾಬ್ದಾರಿ ನಿಲೀನ ಮತ್ತು ಅವಳ ಸ್ನೇಹಿತರಿಗಾಗಿತ್ತು.
ನಿಮ್ಮ ಶಾಲೆಯಲ್ಲೂ ಒಣಂ ಹಬ್ಬವನ್ನು ಆಚರಿಸುವುದಿಲ್ಲವೇ?
ಎನ್ನೇನು ಸಿದ್ಧತೆಗಳನ್ನು ಮಾಡಿರುವಿರಿ? ಕಾರ್ಯಕ್ರಮಗಳೇನು?
ಬರೆಯಿರಿ.

ಒಗ್ಗಟಿನ ಒಣಂ

ಒಣಂ ನಮ್ಮ
ಪ್ರಾಂತೀಯ ಹಬ್ಬವಾಗಿದೆ.

ಜಗತ್ತಿನಾದ್ಯಂತವಿರುವ
ಕೇರಳೀಯರು ಒಣಂ ಹಬ್ಬವನ್ನು
ಆಚರಿಸುತ್ತಾರೆ.

ಕೇರಳವನ್ನು ಆಳುತ್ತಿದ್ದ ನೀತಿವಂತ ರಾಜನಾದ
ಮಹಾಬಲಿಯ ವರ್ಷದ ಕೊಮ್ಮೆ ತನ್ನ ಪ್ರಜೆಗಳನ್ನು ಕಾಣಲು
ಒಣಂ ಹಬ್ಬದ ಸಮಯದಲ್ಲಿ ಕೇರಳಕ್ಕೆ
ಬರುತ್ತಾನೆಂಬುವುದು ಇತಿಹ್ಯ.
ಒಣಂ ಕೊಯ್ಲಿನ ಹಬ್ಬವೂ ಆಗಿದೆ.
“ಒಣಂ ಸದ್ಯ’ದ ಬಳಿಕ ನಿಲೀನ ಮತ್ತು ಗೆಳೆಯರು
ಒಣಂ ಆಟಗಳನ್ನು ಆಡಿದರು.

ಒಣಂ ಹಬ್ಬವನ್ನು ಒಗ್ಗಟಿನ ಹಬ್ಬ
ಎಂದು ಹೇಳುವುದು ಯಾಕಿ?

•
•

ಗ್ರಾಮೀಣ ಆಟಗಳು

ಆಟಗಳು ನಿಮಗೆ ಇಷ್ಟವಲ್ಲವೇ? ಆಯಾ ಪ್ರದೇಶದಲ್ಲಿ ಹಲವಾರು ವಷಣಗಳಿಂದ ಆಡುತ್ತಾ ಬಂದಿರುವ ಆಟಗಳೇ ಗ್ರಾಮೀಣ ಆಟಗಳು. ನಿಮಗೆ ತಿಳಿದಿರುವ ಗ್ರಾಮೀಣ ಆಟಗಳು ಯಾವುವು? ಒಂದು ಗ್ರಾಮೀಣ ಆಟವನ್ನು ಪರಿಚಯಿಸೋಣ.

ಲಗೋರಿ ಆಟ

ಲಗೋರಿ ಆಟ ಆಡಲು ಎರಡು ತಂಡಗಳು ಬೇಕು.

ಎಳು ಹಂಚಿನ ತುಂಡುಗಳನ್ನೊಂದೇ, ಅದರಂತೆ ಚಪ್ಪೆಯಾಗಿರುವ ಇತರ ವಸ್ತುಗಳನ್ನೊಂದೇ ತೆಗೆದುಕೊಳ್ಳಬೇಕು.

ಆಟದಲ್ಲಿ ಇವುಗಳನ್ನು ಬಿಲ್ಲೆಗಳನ್ನುವರು. ದೊಡ್ಡದನ್ನು ಅಡಿಭಾಗದಲ್ಲಿ ಅದಕ್ಕಿಂತ ಚಿಕ್ಕದನ್ನು ಅದರ ಮೇಲೆಯೂ ಕ್ರಮೀಕರಿಸಿ ಇಡಬೇಕು. ಬಳಿಕ ಅದರ ಸುತ್ತಲೂ ಒಂದು ವೃತ್ತವನ್ನು ಎಳೆಯಬೇಕು. ಅಲ್ಲಿಂದ ಸ್ವಲ್ಪ ಧಾರದಲ್ಲಿ ಒಂದು ಗೆರೆಯನ್ನು ಎಳೆಯಬೇಕು. ಗೆರೆಯಿಂದ ಚೆಂಡನ್ನು ಬಿಲ್ಲೆಗೆ ಎಸೆಯಬೇಕು. ಬಿಲ್ಲೆಗಳು ಬಿದ್ದರೆ ಎಸೆದ ತಂಡವು ಅದನ್ನು ಒಂದರ ಮೇಲೆ ಒಂದರಂತೆ ಕ್ರಮೀಕರಿಸಿ ಇಡಲು ಪ್ರಯತ್ನಿಸಬೇಕು. ಹೀಗೆ ಕ್ರಮೀಕರಿಸಿ ಇಡುವಾಗ ಎದುರು ತಂಡ ಎಸೆದ ಚೆಂಡು ಮೈಗೆ ತಾಗದಂತೆ ನೋಡಿಕೊಳ್ಳಬೇಕು. ಬಿಲ್ಲೆಗಳನ್ನು ಕ್ರಮೀಕರಿಸಿ ಅಷ್ಟುಯಾಗಿ ಇಟರೆ ಒಂದು ಲಗೋರಿ. ಒಬ್ಬನಿಗೆ ಮೂರು ಸಲ ಚೆಂಡನ್ನು ಎಸೆಯಬಹುದು. ಹೀಗೆ ಎಸೆಯವಾಗ ಎದುರು ತಂಡದವರು ಚೆಂಡು ನೆಲಕ್ಕೆ ತಾಗುವುದಕ್ಕೆ ಮೊದಲೇ ಹಿಡಿದರೆ ಎಸೆದವನು ಆಟದಿಂದ ಹೊರಗೆ ಹೋಗುವನು. ನಿಮ್ಮ ಪ್ರದೇಶದಲ್ಲಿರುವ ಗ್ರಾಮೀಣ ಆಟಗಳ ಮತ್ತು ಆಟದ ನಿಯಮಗಳ ಕುರಿತು ಒಂದು ಓವ್ವಣಿಯನ್ನು ತಯಾರಿಸಿರಿ.

ಗ್ರಾಮೀಣ ಆಟಗಳಿಗೆ ಸಂಬಂಧಿಸಿದ ಅನೇಕ ಆಟದ ಸಾಮಗ್ರಿಗಳನ್ನು ನಾವು ನಿರ್ಮಿಸುವುದಿಲ್ಲವೇ?

ಮಡಲನ್ನು ಉಪಯೋಗಿಸಿ ಏನೇನು ನಿರ್ಮಿಸಬಹುದು?


- ಮಡಲಿನ ಚೆಂಡು
-

ಎಷ್ಟು ಗ್ರಾಮೀಣ ಆಟದ ಸಾಮಗ್ರಿಗಳನ್ನು ತಯಾರಿಸಬಹುದು?

ಅವುಗಳನ್ನು ತಯಾರಿಸಿ ಒಂದು ಪ್ರದರ್ಶನವನ್ನು ಏರಿಸಬಹುದೇ?



ಜಾತ್ರೆಯ ದೃಶ್ಯಗಳು



ನಿಲೀನಳ ದಿನಚರಿ

ಸಂಖ್ಯೆ	ಸೂರ್ಯಾಸ್ತ	ಮಾರ್ಪಾಠ	ಬುಧವಾರ	ವರ್ಷಾ	ಶನಿ
6	7	8	9	10	11 12
13	14	15	16	17	18 19
20	21	22	23	24	25 26
27	28	29	30		

2015

ಸೆಪ್ಟೆಂಬರ್

26

ಇಂದು ಅಮೃತನ ಜೊತೆಗೆ ಜಾತ್ರೆಗೆ ಹೋದೆನು.
ದಾರಿಯುದ್ಧಕ್ಕೂ ತಾಗು ಹಾಕಿದ ತೆಗೆನ ಗರಿಯ ತೋರಣಗಳು, ಅವುಗಳ ಮದ್ದೆ
ಮಾವಿನ ಎಲೆಗಳು, ದೇವಾಲಯದ ಅಂಗಳದಲ್ಲಿ ಎದ್ದು ನಿಂತಿರುವ ದೊಡ್ಡ ಚಪ್ಪರ.
ಅದರಲ್ಲಿ ಹಲವು ಬಣ್ಣಗಳಿಂದ ಹೊಳೆಯುತ್ತಿರುವ ಬಲ್ಲುಗಳು, ಬಣ್ಣಾದ ಕೊಡೆ ಹಾಗೂ
ಹಣ್ಣೆಯಪಟ್ಟಿ, ಹಾಮುರದೊಂದಿಗೆ ಆನೆಯ ಮೇಲೆ ಏರಿ ಉತ್ಸವ ಬಲಿ, ಹಿಂದಿನಿಂದ
ದೊಳಕಕ್ಕಾದ ಚೆಂಡೆಮೇಠೆ.

ಇನ್ನೂ ಎನ್ನೇನು ದೃಶ್ಯಗಳು!



ಶ್ರೀಶೂರು ಪೂರಂ



ನಿಮ್ಮ ಉರಿನಲ್ಲಿಯೂ ಜಾತ್ರೆಗಳಿವೇಯೇ?

ಪ್ರಥಾನವಾದ ಜಾತ್ರೆಗಳ ಬಗ್ಗೆ ಒಂದು
ಟಿಪ್ಪಣಿಯನ್ನು ತಯಾರಿಸಿರಿ.

ನಿಮ್ಮ ಉರಿನ ಆಚರಣೆಗಳು ಮತ್ತು ಪ್ರತ್ಯೇಕತೆಗಳನ್ನು ಸೇರಿಸಿಕೊಂಡು ಒಂದು ಜಾತ್ರಾ ಕ್ಷೇತ್ರದಲ್ಲಿ ತಯಾರಿಸಿರಿ.

ಒಣಂ ಹಬ್ಬದ ಸಮಯವು ದೋಷೆಯೋಟದ ಸಮಯವಾಗಿದೆ. ಜನರು ವಿವಿಧ ರೀತಿಯ ದೋಷೆಗಳಲ್ಲಿ ತಾಳಿ ಬಿದ್ಧ ವಾಗಿ ದೋಷಹಾಡುಗಳನ್ನು ಹಾಡುತ್ತಾ ಹುಟ್ಟು ಹಾಕಿ ವುಂದೆ ಹೋಗುವೆ ದೃಶ್ಯ ಮನೋಹರವಾಗಿದೆ. ಒಂದು ಒಕ್ಕೊಟದೆ ಆವೇಶವನ್ನು ವಾತ್ತು ಇಕ್ಕೆವನ್ನು ದೋಷೆಯೋಟದಲ್ಲಿ ಕಾಣಬಹುದಾಗಿದೆ.



ತಿಂಗಳು

ಆಚರಣೆಗಳು

ಪ್ರತ್ಯೇಕತೆಗಳು


ಪ್ರತಿಯೊಂದು ಪ್ರದೇಶದ ಜಾತ್ರೆ ಮತ್ತು ಆಚರಣೆಗಳು ಭಿನ್ನವಾಗಿವೆ. ಜಾತ್ರೆಗಳು ಜನರ ಒಗಟಿನ ಮತ್ತು ಒಗ್ಗೂಡುವಿಕೆಯ ಸಂದರ್ಭಗಳಾಗಿವೆ. ಆಚರಣೆಗಳನ್ನು ಕಲಾರೂಪಗಳು ಹೆಚ್ಚು ಆಕಷಣಕವಾಗಿಸುತ್ತವೆ.

ಅಂತರ್	ಸೆಪ್ಟೆ	ಅಂಟೆ	ಡಿಸೆ	ಸೆಪ್ಟೆ	ಅಕ್ಟೆ	ನವೆ
	1	2	3	4	5	
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30			

2015 | 26
ಸೆಪ್ಟೆಂಬರ್

.....ಪ್ರತಿವರ್ಷವೂ ಜಾತ್ರೆಯಲ್ಲಿ ಮನರಂಜನಾ ಕಾರ್ಯಕ್ರಮಗಳಿವೆ. ಕಳೆದವರ್ಷ ಕಧಕ್ಕಾಳಿಯಾಗಿತ್ತು. ಈ ವರ್ಷ ಓಟಂತುಳ್ಳಲ್ಲಾ ಆಗಿದೆ. ನಾನು ಓಟಂತುಳ್ಳಲ್ಲಾ ನೋಡುವುದು ಇದು ಮೊದಲ ಬಾರಿ. ಅಷ್ಟು ಓಟಂತುಳ್ಳಲಿನ ಕುರಿತು ನನಗೆ ಮಾಹಿತಿ ನೀಡಿದರು.....

ಕುಂಜನ್ ನಂಬ್ಯಾರ್ ತುಳ್ಳಲ್
ಎಂಬ ಕಲಾರೂಪವನ್ನು ಆರಂಭಿಸಿದರು.
ಸಮಾಜದಲ್ಲಿರುವ ಕೆಡುಕುಗಳನ್ನು ಅಪಹಾಸ್ಯ ಮಾಡಲು
ಹಾಸ್ಯರಸವನ್ನು ಸೇರಿಸಿಕೊಂಡು ಈ ಕಲಾರೂಪವನ್ನು
ಸಿದ್ಧಪಡಿಸಲಾಗಿದೆ. ತುಳ್ಳಲ್ ನಲ್ಲಿ ಒಟ್ಟಂತುಳ್ಳಲ್,
ಪರಯನ್ ತುಳ್ಳಲ್, ಶೀತಂಗನ್ ತುಳ್ಳಲ್,
ಎಂದು ಮೂರು ವಿಧಗಳಿವೆ.



ಕಥಕ್ಕೆಂಬ
ಕರಿತೂ ಅಪ್ಪ
ಮಾಹಿತಿ
ನೀಡಿದರು.



ಕಥಕ್ಕೆಂಬ ಕೇರಳದಲ್ಲಿ ರಾಪ್ಪಣಂಡ ಕಲಾರೂಪವಾಗಿದೆ. ಇದರಲ್ಲಿ
ನೃತ್ಯ, ಅಭಿನಯ, ಸಂಗೀತ ಮತ್ತು ಮುದ್ರೆಗಳಿಗೆ ಸಮಾನ
ಮಹತ್ವವಿದೆ. ಕರಿತೂ ಪರಿಶ್ರಮದಿಂದ ಮಾತ್ರವೇ ಕಥಕ್ಕೆಂಬನ್ನು
ಅಭ್ಯಸಿಸಲು ಸಾಧ್ಯ. ಕೇರಳವು ಕಥಕ್ಕೆಂಬ ನಾಡೆಂದು
ತಿಳಿಯಲ್ಪಡುತ್ತದೆ.



ನಮ್ಮ ನಾಡಿನ ಕಲಾರೂಪಗಳಲ್ಲಿ ಹೆಚ್ಚಿನವುಗಳು ಸಂಪ್ರದಾಯಗಳ ಭಾಗವಾಗಿದೆ. ಅವುಗಳಲ್ಲಿ ಕೆಲವು
ಕಲಾರೂಪಗಳನ್ನು ಪರಿಚಯಿಸೋಣ.

ತಿರುವಾದಿರಕ್ಕಳಿ

ಧನುಷಾಸದ ತಿರುವಾದಿರ(ಆದ್ವಾ) ನಕ್ಷತ್ರದಂದು ದೀಪ
ಬೆಳಗಿಸಿ ಆದರ ಸುತ್ತಲು ಮಹಿಳೆಯರು ಹೆಚ್ಚಿ ಹಾಕುತ್ತಾರೆ.
ಕೇರಳೀಯ ವೇಷ ಧರಿಸಿ, ದಶಪುಷ್ಟವನ್ನು ಮುಡಿದು, ಕೈಗಳನ್ನು
ತಟ್ಟುತ್ತಾ ಪದ್ಯವನ್ನು ಹಾಡಿಕೊಂಡು ತಿರುವಾದಿರಕ್ಕಳಿ
ಆಡುತ್ತಾರೆ.



ಕೋಲ್‌ಲುಳಿ

ವೃತ್ತಾಕಾರದಲ್ಲಿ ನಿಂತು ಒಂದಾಗಿ ಹಾಡಿಕೊಂಡು ತಾಳಬುದ್ಧವಾಗಿ
ಹೆಜ್ಜೆಯಿಡುತ್ತಾ ಕೈಗಳಲ್ಲಿರುವ ಕೋಲುಗಳನ್ನು ಪರಸ್ಪರ ಬಡಿಯುತ್ತಾ
ಆಡುವ ಕಲಾರೂಪವು ಕೋಲ್‌ಲುಳಿಯಾಗಿದೆ.

ಕೆಲವು ಕಲಾರೂಪಗಳನ್ನು ಪರಿಚಯಿಸಿಕೊಂಡಿರಲ್ಲವೇ?

ನಮ್ಮ ಪ್ರದೇಶಗಳಲ್ಲಿಯೂ ಇಂಥಹ ಕಲಾರೂಪಗಳಿಲ್ಲವೇ?

ಅವುಗಳನ್ನು ಕಂಡುಹಿಡಿದು ವಿಶೇ�ತೆಗಳನ್ನು ಬರೆಯಿರಿ.

ಚಿತ್ರಗಳನ್ನು ನೋಡಿರಿ.

ಈ ಕಲಾರೂಪಗಳ ಕುರಿತಾದ ಮಾಹಿತಿಗಳನ್ನು ಸಂಗ್ರಹಿಸಿ ಪರಿಸರ ಪ್ರಸ್ತಕದಲ್ಲಿ ಬರೆಯಿರಿ.



ಚೂಕ್ಕಾರ್‌ಕೂತ್ತು



ಮಾಗಂಕಳ



ಕೂಡಿಯಾಟ್‌ಂ



ದಫ್‌ಮುಕ್ಕೆ



ಭೂತಕೋಲ



ಕುಮ್ಮಾಟ್‌



ಒಪ್ಪನ



ಮೋಹಿನಿಯಾಟ್‌ಂ



ಪದಯ್ಯೆ

ಇನ್ನೊಮ್ಮೆ ಕಲಾರೂಪಗಳ ಚಿತ್ರಗಳನ್ನು ಸಂಗ್ರಹಿಸಿ ಸಂಚಿಕೆಯೊಂದನ್ನು ತಯಾರಿಸಿರಿ.

ನಿಲೀನ ಮತ್ತು ಗೆಳೆಯರು ಚಿತ್ರ-ಶಿಲ್ಪ ಪ್ರದರ್ಶನವನ್ನು ವೀಕ್ಷಣೆಯಲು ತಲುಪಿದರು. ಅಲ್ಲಿ ಕಂಡ ಚಿತ್ರಗಳ ಹಾಗೂ ಶಿಲ್ಪಗಳ ಸೌಂದರ್ಯವು ಅವರನ್ನು ನಾಡಿವಾಗಿ ಆಕರ್ಷಿಸಿತು.



ಚಿತ್ರಕಲೆ ಮತ್ತು ಶಿಲ್ಪಕಲೆ, ಕಲೆಗಳ ಪ್ರಧಾನ ವಿಭಾಗಗಳಾಗಿವೆ. ಚಿತ್ರಕಲೆ ಹಾಗೂ ಶಿಲ್ಪಕಲೆಯಲ್ಲಿ ನಮ್ಮ ದೇಶಕ್ಕೆ ಮಹತ್ತರವಾದ ಪರಂಪರೆ ಇದೆ. ಜಗತ್ತಿನ್ನಿಧ್ಯ ಚಿತ್ರಕಾರ ರಾಜಾರವಿವರು ಕೇರಳೀಯರಾಗಿರುವರು.



ರಾಜಾರವಿವರು

ರಾಜಾರವಿವರು ರಚಿಸಿದ ಚಿತ್ರಗಳ ಪ್ರತಿಗಳನ್ನು ಸಂಗ್ರಹಿಸಿರಿ. ಉತ್ತಮವಾದ ಚಿತ್ರಗಳನ್ನು ಸೇರಿಸಿಕೊಂಡು ತರಗತಿಯಲ್ಲಿ ಒಂದು ಪ್ರದರ್ಶನವನ್ನು ನಡೆಸಿರಿ.

ಶಾಲೆಯು ಕರ್ತೋತ್ಸವದ ಸಿದ್ಧತೆಯಲ್ಲಿದೆ. ತಿರುವಾದಿರಕ್ಕಳಿ, ಒಪ್ಪನಗಳೆಲ್ಲವೂ ಇವೆ. ನಿಲೀನಳಿಗೆ ಪದ್ಯಹಾಡಲು ಇಷ್ಟ. ಶಾಸ್ತೀಯ ಸಂಗಿತ, ಸುಗಮ ಸಂಗಿತ ಮತ್ತು ಮಾಪ್ತಿಳಪಾಟ್‌ಗಳಲ್ಲಿ ನಿಲೀನ ಭಾಗವಹಿಸುತ್ತಾಳೆ.

ಮಹತ್ತರವಾದ ಸಂಗಿತ ಪರಂಪರೆ ಇರುವ ನಾವು ಅದರ ಬಗ್ಗೆ ಸ್ವಲ್ಪ ವಿಷಯಗಳನ್ನು ತಿಳಿದುಕೊಳ್ಳೋಣ.

ಇರಯಿಮೃನ್ ತಂಬಿ



ಓಮನತ್ತಿಂಗಳ್ ಕಡಾವೋ
ನಲ್ಲ ಹೋಮಳತ್ತಾಮರ ಪೂವೋ
(ಸುಂದರ ಬೆಳದಿಂಗಳ ಬಾಲೆಯೋ
ನೀನು ಹೋಮಲ ತಾವರೆ ಹೂವೋ)

ಅತ್ಯಂತ ಪ್ರಸಿದ್ಧವಾದ ಈ ಮಲೆಯಾಳ ಹಾಡನ್ನು ಕೇಳಿಲ್ಲವೇ. ಈ ಹಾಡನ್ನು ರಚಿಸಿದವರು ಇರಯಿಮೃನ್ ತಂಬಿ. ಅವರು ತಮ್ಮ ರಚನೆಗಳ ಮೂಲಕ ಸಾಹಿತ್ಯ, ಸಂಗಿತ ರಂಗಕ್ಕೆ ಗಣನೀಯ ಕೊಡುಗೆಯನ್ನು ನೀಡಿದ್ದಾರೆ.

ಸ್ವಾತಿತ್ತಿರುನಾಳ್

ಸ್ವಾತಿತ್ತಿರುನಾಳ್ ಸಂಗಿತಜ್ಞನಾದ ಓವಟ ಆಡಳಿತಗಾರರಾಗಿದ್ದರು. ಮಲೆಯಾಳ, ಸಂಸ್ಕೃತ, ಹಿಂದಿ, ತಮಿಳು, ತೆಲುಗು, ಕನ್ನಡ ಭಾಷೆಗಳಲ್ಲಾಗಿ 500ಕ್ಕೂ ಮಿಕ್ಕ ಕೃತಿಗಳನ್ನು ಸ್ವಾತಿತ್ತಿರುನಾಳ್ ರಚಿಸಿರುವರು.



ಜನಪದ ಹಾಡುಗಳು

ತಲೆ ತಲೆಮಾರುಗಳಿಂದ ಮೌಖಿಕವಾಗಿ ಹರಿದುಬಂದಿರುವ ಗ್ರಾಮೀಣ ಹಾಡುಗಳೇ ಜನಪದ ಹಾಡುಗಳು. ಕೃಷ್ಣ, ಕೃಷ್ಣಸುಖಿಗಳು, ಮನರಂಜನೆ, ಸಂಪ್ರದಾಯ, ಜೀವನಶೈಲಿಗಳೇ ಮೊದಲಾದ ಅನೇಕ ವಿಭಾಗಗಳಲ್ಲಿರುವ ಜನಪದ ಹಾಡುಗಳಿವೆ. ತಲೆಮಾರುಗಳಿಂದ ಲಭಿಸಿದ ಅರಿವು ಮತ್ತು ಅನುಭವಗಳನ್ನು ಜನಪದಗಿರೆಗಳಲ್ಲಿ ಕಾಣಬಹುದು.

ನಾಟೆ ಹಾಡು



ಒ ಬೇಲೆ..... ಒ ಬೇಲೆ ಬುಡಡೆ
ಒ ಬೇಲೆ..... ಕ್ಯಾರೊಂತೆ ದುಂಬು
ಒ ಬೇಲೆ..... ಕಾರೊಂತೆ ಪಿರವು
ಒ ಬೇಲೆ..... ಕಣ್ವಾರ ಜನೋನು
ಒ ಬೇಲೆ..... ಬಾಯಿ ಪಾಟೋಟು
ಒ ಬೇಲೆ..... ಲೆತ್ತೊಂದು ಬಪೆ
ಒ ಬೇಲೆ..... ಬತ್ತೊ ಲೊಳ್ಳಾ
ಒ ಬೇಲೆ..... ಬಚ್ಚರೆ ತಿನ್ನರೆ.....

ಇತರ ಜನಪದಹಾಡುಗಳನ್ನು ಸಂಗೃಹಿಸಿ
ತರಗತಿಯಲ್ಲಿ ಹಾಡಿರಿ.

ವಡಕ್ಕನ್ನ ಪಾಟ್ಟು

ಮಲೆಯಾಳ ಭಾಷೆಗೆ ಮಹತ್ತರವಾದ ಕೊಡುಗೆಗಳನ್ನು ನೀಡಿದ
ಹಾಡಿನ ಶಾಶ್ವತಯಾಗಿದೆ ವಡಕ್ಕನ್ನ ಪಾಟ್ಟು. ದೇಶವು ಸಾಮಂತರಸರ
ಅಧೀನದಲ್ಲಿದ್ದಾಗ ಆಯುಧ ಪರಿಶೀಲನೆ ಕೊಡುವ ಕಳರಿಗಳು
ಕಾಯಂ ವೆಸಗುತ್ತಿದ್ದವು. ಜನರೊಳಗೆ ತಕದ ಪ್ರೇಮ ಪರಿಹಿಸಲಾಗದ
ಸಮಸ್ಯೆಗಳೋ ತಲೆದೊರಿದರೆ ಅಂದು ಹೋರಾಟಕ್ಕೆ ಆಹವನ
ನೀಡುವುದು ಸಾಮಾನ್ಯವಾಗಿತ್ತು. ಇತ್ತಂಡಗಳು ಸಮಧಿರಾದ
ಯುದ್ಧಪ್ರವೇಣಾರನ್ನು ಹೋರಾಟಕ್ಕಾಗಿ ನಿಯೋಜಿಸುತ್ತಿದ್ದರು.
ಯುದ್ಧಪ್ರವೇಣಾರದ ತಚ್ಚೋಳಿ ಒದೇನನ್ನೋ, ಉಣಿಯಾಚಣ
ಮೊದಲಾದವರ ಧೀರ ಸಾಹಸವನ್ನು ವರ್ಣಿಸುವ ಹಾಡುಗಳೇ
ವಡಕ್ಕನ್ನ ಪಾಟ್ಟುಗಳಾಗಿವೆ. ತುಳುನಾಡಿನಲ್ಲಾ ಏರಾರಾಥನೆಗೆ
ಸಂಬಂಧಿಸಿದ ಪಾಡ್ಡನಗಳಿವೆ.



ಮಾಪ್ಪಿಳಪಾಟ್ಟುಗಳು

ತನ್ನದೇ ಆದ ವೈಶಿಷ್ಟ್ಯಗಳಿರುವ ಕಾವ್ಯರಚನೆಗಳಾಗಿವೆ ಮಾಪ್ಪಿಳಪಾಟ್ಟು. ಕೇರಳೀಯ
ಸಮಾಜಕ್ಕೆ ಇದನ್ನು ಪರಿಚಯಿಸಿದವರು ಕವಿ ಮಹನೀಯರಾದ ಮೊಯೀನ್ ಕುಟ್ಟಿ ವೈದ್ಯರ್.



ಕಲಿಕೆಯ ಪ್ರಥಾನ ಸಾಧನೆಗಳು

- ಕೇರಳದ ಕಲಾರೂಪಗಳನ್ನು ಪಟ್ಟಿಮಾಡುವರು.
- ಕೇರಳದ ಆಚರಣೆಗಳ ಕುರಿತು ಓಪ್ಪಣಿಯನ್ನು ತಯಾರಿಸಿ ಮಂಡಿಸುವರು.
- ಕಲೆಗಳು ಹಾಗೂ ಆಚರಣೆಗಳು ಕೇರಳದ ಸಂಸ್ಕೃತಿಯನ್ನು ಪ್ರತಿಬಿಂಬಿಸುವವುಗಳಾಗಿವೆ ಎಂದು ತಿಳಿದುಕೊಂಡು ವಿವರಿಸುವರು.
- ಜನಪದಹಾಡುಗಳನ್ನು ಸಂಗ್ರಹಿಸುವರು.
- ಕೇರಳದ ಸಂಗೀತ ಪರಂಪರೆಯ ಬಗ್ಗೆ ಸರಳವಾಗಿ ವಿವರಿಸುವರು.
- ಗ್ರಾಮೀಣ ಆಟಗಳನ್ನು ಪಟ್ಟಿಮಾಡಿ ಅದಕ್ಕೆ ಬೇಕಾದ ಆಟದ ಸಾಮಗ್ರಿಗಳನ್ನು ನಿರ್ಮಿಸುವರು.



ಮೊಲ್ಯುಮಾಪನ ಮಾಡೋಣ.

1. ನೀವು ತಿಳಿದುಕೊಂಡ ಕಲೆಗಳ ಬಗ್ಗೆ ಓಪ್ಪಣಿ ತಯಾರಿಸಿ.
2. ಉಂಟಾಗಿದ್ದ ಪಟ್ಟಿ ತಯಾರಿಸಿ.
3. ಕೇರಳದಲ್ಲಿ ಮುಟ್ಟಿಕೊಂಡ ಕಲಾರೂಪಗಳು ಯಾವುವು?
4. ಸರಿಯಾದವುಗಳನ್ನು ಗೆರೆ ಎಳೆದು ಜೋಡಿಸಿ.

ಕಲೆಗಳ ರಾಜ ಸಂಗೀತ ಹಾಸ್ಯಪ್ರಥಾನವಾದ ಕಲೆ ಜಗತ್ತು ಸಿದ್ಧ ಚಿತ್ರಕಾರ	ಸ್ವಾತಿತ್ರಿರುನಾಳ್ ಒಟ್ಟಂತುಳ್ಳುಲ್ ರಾಜಾರವಿವರ್ಮ ಕಥಕ್ಕಳಿ
---	---



ಮುಂದುವರಿದ ಚೆಟುವಟಿಕೆಗಳು

1. ಕಲೆಗಳ ಚಿತ್ರಗಳನ್ನು ಸಂಗ್ರಹಿಸಿ ಶಾಲೆಯಲ್ಲಿ ಪ್ರದರ್ಶಿಸಿ
2. ಕಲಾವಿದರೊಂದಿಗೆ ಸಂದರ್ಶನ ನಡೆಸಿ.
3. ಕಲೆಗಳ ಪ್ರದರ್ಶನ.
4. ಜನಪದಹಾಡುಗಳನ್ನು ಸಂಗ್ರಹಿಸಿ ಹಾಡಿ.
5. ವಿವಿಧ ಕಲಾರೂಪಗಳ ಮುಖವಾಡಗಳನ್ನು ನಿರ್ಮಿಸಿ.

6

ಭೂಮಿಯಿಂದಾಚೆಗೆ



ಬೆಳದಿಂಗಳು

“ಆಹಾ, ಎಷ್ಟು ಸುಂದರ! ಪ್ರಾಣಚಂದ್ರ ಮತ್ತು ಎಣಿಸಲಾರದಷ್ಟು ನಕ್ಷತ್ರಗಳು”.

ಆಕಾಶದ ಮನೋಹರ ದೃಶ್ಯಗಳು!

ಗೆಳೆಯರೆ, ಆಕಾಶದ ದೃಶ್ಯಗಳನ್ನು ನೀವು ನೋಡಿರುವಿರಲ್ಲವೇ?

“ಅಪ್ಪಾ, ಬೆಳದಿಂಗಳಿಗೆ ಬಿಸಿಲಿನಂತೆ ಯಾಕೆ ಶಾಖವಿಲ್ಲ?” ಮಾಳು ಕೇಳಿದಳು.

“ಸೂರ್ಯನು ಸ್ವತಃ ಉರಿಯುವ ಒಂದು ನಕ್ಷತ್ರವಾಗಿದೆ. ಆದರೆ ಚಂದ್ರನಿಗೆ ಸ್ವತಃ ಉರಿಯುವ ಸಾಮಧ್ಯವಿಲ್ಲ. ಚಂದ್ರನು ತನ್ನಲ್ಲಿ ಬೀಳುವ ಸೂರ್ಯಪ್ರಕಾಶವನ್ನು ಪ್ರತಿಫಲಿಸುವಂತೆ ಮಾಡುವುದು ಮಾತ್ರ”. ಅಪ್ಪೆ ಹೇಳಿದರು.

ನಕ್ಷತ್ರಗಳು

ನಕ್ಷತ್ರಗಳು ಉರಿಯುತ್ತಿರುವ ಆಕಾಶ ಗೋಲಗಳಾಗಿವೆ.

ಸೂರ್ಯ ಒಂದು ನಕ್ಷತ್ರವಾಗಿದೆ.



ಗ್ರಹ ಮತ್ತು ಉಪಗ್ರಹ

ಒಂದು ನಿಶ್ಚಿತ ಪಥದಲ್ಲಿ ಸೂರ್ಯನಿಗೆ ಸುತ್ತುಬರುವ ಆಕಾಶಕಾಯಗಳನ್ನು ಗ್ರಹಗಳಿಂದು ಕರೆಯುವರು.

ಭೂಮಿ ಒಂದು ಗ್ರಹವಾಗಿದೆ. ಭೂಮಿಗೆ ಪ್ರದೇಶಿಕೆ ಬರುವ ಆಕಾಶಕಾಯಗಳನ್ನು ಉಪಗ್ರಹಗಳಿನ್ನಿಂದು ವರುವ ಚಂದ್ರ ಭೂಮಿಯ ಉಪಗ್ರಹವಾಗಿದೆ.




ಭೂಮಿಯ ಸ್ವತಃ ತಿರುಗುತ್ತಿರುವುದೆಂದೂ ಭೂಮಿಯಲ್ಲಿ ಸೂರ್ಯಾಪ್ರಕಾಶ ಬೀಳುವ ಭಾಗದಲ್ಲಿ ಹಗಲು ಮತ್ತು ಇನ್ನೊಂದು ಭಾಗದಲ್ಲಿ ರಾತ್ರಿ ಆಗಿರುವುದೆಂದೂ ನಿಮಗೆ ತಿಳಿದಿದೆಯಲ್ಲವೇ?

ಭೂಮಿ ಸ್ವತಃ ತಿರುಗುವುದನ್ನು ಭ್ರಮಣ ಚಲನೆ ಎಂದು ಕರೆಯುವರು. ಭೂಮಿಗೆ ಒಂದು ಭ್ರಮಣವನ್ನು ಪೂರ್ತಿಗೊಳಿಸಲು 24 ಗಂಟೆಗಳು ಬೇಕು. ಇದುವೇ ಒಂದು ದಿನ.


ಭೂಮಿಯು ಸ್ವತಃ ತಿರುಗುವುದರೂಂದಿಗೆ ಸೂರ್ಯನಿಗೂ ಪ್ರದಕ್ಷಿಣ ಬರುತ್ತದೆ. ಒಂದು ಸಲ ಸೂರ್ಯನಿಗೆ ಪ್ರದಕ್ಷಿಣ ಬರಲು ಭೂಮಿಗೆ ಮುನ್ನಾರೆ ಅರುವತ್ತೆದೂಕಾಲು ದಿನಗಳು ಬೇಕು. ಇದುವೇ ಒಂದು ವರ್ಷ.

ಭೂಮಿ ಸ್ಯಯಂ ತಿರುಗುವುದರೂಂದಿಗೆ ಸೂರ್ಯನಿಗೆ ಪ್ರದಕ್ಷಿಣ ಬರುವುದನ್ನು ಪರಿಭ್ರಮಣ ಚಲನೆ ಎಂದು ಕರೆಯುವರು.

ಭೂಮಿಯ ಮತ್ತು ಚಂದ್ರನ ಭ್ರಮಣ, ಪರಿಭ್ರಮಣ ಚಲನೆಗಳು ಯಾವ ರೀತಿಯಾಗಿದೆ ಎಂಬುದನ್ನು ಗೆಳೆಯರೂಂದಿಗೆ ತರಗತಿಯಲ್ಲಿ ಅಭಿನಯಿಸಿ ತೋರಿಸಿರಿ.



ಅಭಿನಯಿಸುವಾಗ ಸೂರ್ಯ, ಭೂಮಿ ಮತ್ತು ಚಂದ್ರ ಯಾವೆಲ್ಲ ಸ್ಥಾನ ಕ್ರಮದಲ್ಲಿ ಸರಳರೇಖೆಯಲ್ಲಿ ಬರುವುದೆಂಬುದನ್ನು ಗಮನಿಸಿರಿ.




ಅಮಾವಾಸ್ಯೆ

ಚಂದ್ರನನ್ನು ಪೂರ್ಣ ಪ್ರಕಾಶಮಾನವಾಗಿ ಕಾಣುವ ರಾತ್ರಿಗಳು ವುತ್ತು ಕಾಣಿದ್ದ ರಾತ್ರಿಗಳು ಉಂಟಾಗಲು ಕಾರಣವೇನಾಗಿರಬಹುದು?

ಚಿತ್ರವನ್ನು ನೋಡಿರಿ.

ಸೂರ್ಯ, ಚಂದ್ರ, ಭೂಮಿ ಎಂಬ ಕ್ರಮದಲ್ಲಿ ಇವುಗಳು ಸರಳರೇಖೆಯಲ್ಲಿ ಬರುವಾಗ ಸೂರ್ಯನ ಬೆಳಕು ಬೀಳುವ ಚಂದ್ರನ ಭಾಗವನ್ನು ಭೂಮಿಯಿಂದ ನೋಡಲು ಸಾಧ್ಯವೇ? ಭೂಮಿಗೆ ಎದುರಾಗಿ ಬರುವ ಭಾಗವು ಕತ್ತಲಾಗಿರುವುದಲ್ಲವೇ? ಸೂರ್ಯನ ಬೆಳಕು ಬೀಳದ ಚಂದ್ರನ ಭಾಗವು ಭೂಮಿಗೆ ಅಭಿಮುಖವಾಗಿ ಬರುವಾಗ ಚಂದ್ರನನ್ನು ಕಾಣಲು ಸಾಧ್ಯವಿಲ್ಲ. ಈ ದಿವಸವೇ **ಅಮಾವಾಸ್ಯೆ**.

ಕೆಳಗೆ ಕೊಡಲಾದ ಚಿತ್ರದಲ್ಲಿ ಸೂರ್ಯ, ಭೂಮಿ ಮತ್ತು ಚಂದ್ರರು ಸರಳರೇಖೆಯಲ್ಲಿಲ್ಲವೇ? ಚಂದ್ರನಲ್ಲಿ ಬೆಳಕು ಬೀಳುವ ಭಾಗವು ಭೂಮಿಗೆ ಅಭಿಮುಖವಾಗಿದೆ. ಭೂಮಿಯಿಂದ ನೋಡಿದರೆ ಚಂದ್ರನ ಪ್ರಕಾಶಿತ ಭಾಗವನ್ನು ಪೂರ್ಣವಾಗಿ ಕಾಣಲು ಸಾಧ್ಯವಾಗುವ ದಿವಸವಾಗಿದೆ **ಪೂರ್ಣಮಿ (ಹಣ್ಣೆಮೆ)**






ಬಿದಿಗೆಚಂದ್ರನ ಬೆಳವಣಿಗೆ

ಅಮಾವಾಸ್ಯೆಯಿಂದ ಮುಂದಿನ ಪೌಷಣಿಯ ವರೆಗೆ ಚಂದ್ರನನ್ನು ನಿರೀಕ್ಷಣೆ ಮಾಡಿರಿ. ಪ್ರತಿಯೊಂದು ರಾತ್ರಿಯಲ್ಲಿ ಕಾಣುವ ಚಂದ್ರನ ಚಿತ್ರವನ್ನು ಬಿಡಿಸಿರಿ.

ತರಗತಿಯಲ್ಲಿ ಮಂಡಿಸಿರಿ. ಒಂದು ಕ್ಲಾಸ್ ಭಾಟ್‌ನ್ನೂ ತಯಾರಿಸಿರಿ.

ದಿನ	ನಿರೀಕ್ಷಣೆ ಮಾಡಿದ ಸಮಯ	ಚಂದ್ರನ ಆಕೃತಿ
ಒಂದನೇ ದಿನ		
ನಾಲ್ಕನೇ ದಿನ		
ಪಳ್ಳನೇ ದಿನ		
ಹತ್ತನೇ ದಿನ		

ಪೂರ್ತಿಗೊಳಿಸಿದ ಪಟ್ಟಿಯನ್ನು ನೋಡಿ ನಿಮ್ಮ ನಿಗಮನಗಳನ್ನು ಬರೆಯಿರಿ. ಚಿತ್ರದಲ್ಲಿರುವ ಚಂದ್ರನ ಸಾಫ ಮತ್ತು ಆಕೃತಿಯನ್ನು ನಿರೀಕ್ಷಣೆ ಮಾಡಿ ನೀವು ಮಾಡಿದ ಭಾಟ್‌ ಮತ್ತು ನಿಮ್ಮ ನಿಗಮನಗಳನ್ನು ಹೋಲಿಸಿ ನೋಡಿರಿ.



ಚಂದ್ರ - ಭೂಮಿಯಿಂದ ಕಾಣುವ ದೃಶ್ಯಗಳು.

ಒಂದು ಪೌಷಣಿಯ ಬಳಿಕ ಎಷ್ಟು ದಿನಗಳು ಕಳೆದು ಮುಂದಿನ

ಪೌಷಣಿ ಬರುತ್ತದೆ?

ಅಮಾವಾಸ್ಯೆಯ ಬಳಿಕ ಎಷ್ಟು ದಿನಗಳು ಕಳೆದು ಮುಂದಿನ

ಪೌಷಣಿ ಬರುತ್ತದೆ?

ಕ್ಯಾಲೆಂಡರನ್ನು ನೋಡಿ ಪರಿಸರ ಪುಸ್ತಕದಲ್ಲಿ ಬರೆಯಿರಿ.



ಚಂದ್ರನ ಬಳಿಗೆ

ಗೇಳಿಯರೇ, ಚಂದ್ರನನ್ನು ನೋಡಿರಿ. ಚಂದ್ರನು ನಮಗೆ ಕಾಣುವ ಹಾಗೆಯೇ ಇದ್ದಾನೆಯೇ?



ಚಂದ್ರನು ಬಂಡೆಗಳು, ಗುಡ್ಡಗಳು ಮತ್ತು ಹೊಂಡಗಳಿಂದ ತುಂಬಿದ ಒಂದು ಗೋಲವಾಗಿದೆ. ಅಮೇರಿಕಾದ ಬಾಹ್ಯಕಾಶ ಯಾತ್ರಿಕನಾದ ನೀಲ್ ಆರ್‌ಎಸ್‌ಟ್ರೀಪ್‌ಎಂಜೆನ್‌ ಮೊತ್ತಮೊದಲು ಚಂದ್ರನಲ್ಲಿ ಇಳಿದರು. ಮನುಷ್ಯನು ಹಲವು ಬಾರಿ ಚಂದ್ರನಲ್ಲಿ ಇಳಿದು ಆಲ್ಲಿಂದ ಮಣಿನ್ನು ಮತ್ತು ಬಂಡೆಗಳನ್ನು ಭಾವಿಗೆ ತಂದಿರುವನು.

ಚಂದ್ರನಲ್ಲಿಗೆ ಹೋಗಲು ಇಷ್ಟಪಡದವರು ಇದ್ದಾರೆಯೇ?



ಭಾರತೀಯರು ‘ಚಾಂದ್ರಯಾನ್ 1’ ಎಂಬ ಸೌಕೆಯನ್ನು ಚಂದ್ರನಲ್ಲಿಗೆ ಕಳುಹಿಸಿದ್ದಾರೆ. ಅದು ಚಂದ್ರನಿಗೆ ಪ್ರದಕ್ಷಿಣ ಬಂದುದು ಮಾತ್ರವಲ್ಲದೆ, ಬಹಳ ಪ್ರಧಾನವಾದ ಮಾಹಿತಿಗಳನ್ನು ನಮಗೆ ಕೊಟ್ಟಿದೆ. ಚಾಂದ್ರಯಾನ್‌ನ ಯಶಸ್ವಿ ಭಾರತೀಯರಾದ ನಮಗೆ ಬಹಳ ಹೆಮ್ಮೆಪಡಬಹುದಾದ ವಿಷಯವಾಗಿದೆ.

ಕೃತಕ ಉಪಗ್ರಹಗಳು



ಬೇರೆ ಬೇರೆ ಅಗತ್ಯಗಳಿಗಾಗಿ ಮನುಷ್ಯನು ನಿರ್ಮಿಸಿ ಬಾಹ್ಯಕಾಶಕ್ಕೆ ಕಳುಹಿಸುವ ಉಪಗ್ರಹಗಳೇ ಕೃತಕ ಉಪಗ್ರಹಗಳು. ರೋಕೆಟ್‌ಗಳ ಸಹಾಯದಿಂದ ಇವುಗಳನ್ನು ಬಾಹ್ಯಕಾಶಕ್ಕೆ ಕಳುಹಿಸಲಾಗುತ್ತದೆ. ಆಯಾಭಟ್, ಎಚ್‌ಸಾಟ್, ಇನ್‌ಸ್‌ಟ್ರೋಂ ಎಂಬಿವುಗಳು ಭಾರತವು ಉದ್ದೇಶಿಸಿದ ಕೃತಕ ಉಪಗ್ರಹಗಳಾಗಿವೆ. ಇನ್ನಷ್ಟು ಕೃತಕ ಉಪಗ್ರಹಗಳ ಹೆಸರುಗಳನ್ನು ಮತ್ತು ಚಿತ್ರಗಳನ್ನು ಸಂಗ್ರಹಿಸಿ ಆಲ್ಫಂ ತಯಾರಿಸಿರಿ.

ಕೃತಕ ಉಪಗ್ರಹಗಳಿಂದ ಇರುವ ಪ್ರಯೋಜನಗಳು ಯಾವುವು?

- ವಾತಾಡವಿನಿಮಯ
- ಹವಾಮಾನ ನಿರೀಕ್ಷಣೆ
- ಸಾರಿಗೆ

ಆಕಾಶದ ವಣಿಕದ್ವಾರೆ ಅನಂತವಾಗಿದೆ. ನಾವು ಅರಿವಿನ ಹಾಗೂ ವಿಸ್ತೃಯದ ಆ ಜಗತ್ತಿಗಿರುವ ಮೆಟ್ಟಿಲುಗಳನ್ನು ಒಂದೊಂದಾಗಿ ಏರೋಣ.



ಕಲಿಕೆಯ ಪ್ರಥಾನ ಸಾಧನೆಗಳು

- ಬ್ರಹ್ಮಣ, ಪರಿಭ್ರಮಣ ಎಂಬೀ ಚಲನೆಗಳನ್ನು ವಿವರಿಸಲು ಸಾಧ್ಯವಾಗುವುದು.
- ಬ್ರಹ್ಮಣ ಚಲನೆಯ ಫಲವಾಗಿ ಹಗಲು ರಾತ್ರಿಗಳಂಟಾಗುತ್ತವೆ ಎಂಬುದನ್ನು ವಿವರಿಸುವರು.
- ಚಂದ್ರನ ವೃದ್ಧಿಯನ್ನು ವಿವರಿಸುವರು, ಉಂಟಿಸುವರು.
- ಅಮಾವಾಸ್ಯೆ ಮತ್ತು ಪೌರಣಮಿ ಉಂಟಾಗುವುದು ಹೇಗೆ ಎಂಬುದನ್ನು ವಿವರಿಸುವರು.
- ಗ್ರಹಗಳು ಮತ್ತು ಉಪಗ್ರಹಗಳು ಏನೆಂಬುದನ್ನು ವಿವರಿಸುವರು.
- ಕೃತಕ ಉಪಗ್ರಹಗಳ ಕುರಿತು ಸರಳವಾಗಿ ನಿರಂತರವಾಗಿ ವಿವರಿಸುವರು.



ಮೌಲ್ಯಮಾಪನ ಮಾಡೋಣ

1. 2015 ಏಪ್ರಿಲ್ 18ರಂದು ಅಮಾವಾಸ್ಯೆಯಾದರೆ ಮುಂದಿನ ಹುಣ್ಣೆಮೆ ಯಾವಾಗ ಬರಬಹುದು?
2. 2015 ನವಂಬರ್ 11ರಂದು ಅಮಾವಾಸ್ಯೆಯಾದರೆ ಮುಂದಿನ ಅಮಾವಾಸ್ಯೆ ಯಾವಾಗ ಬರಬಹುದು?
3. ಕೆಳಿದ ಆದಿತ್ಯವಾರ ಅಮಾವಾಸ್ಯೆಯಾಗಿತ್ತು. ಆದರೆ ಇಂದಿನ ಚಂದ್ರನ ಆಕಾರವನ್ನು ರಚಿಸಬಹುದೇ?



ಮುಂದುವರಿದ ಚಟುವಟಿಕೆಗಳು

1. ಆಕಾಶ ವಿಸ್ತೃಯಗಳ ಪ್ರದರ್ಶನವನ್ನು ಆಯೋಜಿಸಿರಿ.
2. ಭಾರತದ ಬಾಹ್ಯಕಾಶ ಸಾಧನೆಗಳು-ಚಿಕ್ಕಗಳನ್ನು ಮತ್ತು ವಾತೇಕಗಳನ್ನು ಸಂಗ್ರಹಿಸಿರಿ.
3. ಬೇರೆ ಬೇರೆ ಕ್ಷೇತ್ರಗಳನ್ನು ಪರಿಶೀಲಿಸಿರಿ. ಅವುಗಳಲ್ಲಿರುವ ತಿಂಗಳುಗಳ ಹೆಸರುಗಳನ್ನು ಸಂಗ್ರಹಿಸಿರಿ.
4. ಭೂಮಿ, ಸೂರ್ಯ, ಚಂದ್ರ ಮತ್ತು ನಕ್ಷತ್ರಗಳ ಮಾದರಿಗಳನ್ನು ನಿರ್ಮಿಸಿ ತರಗತಿಯಲ್ಲಿ ಪ್ರದರ್ಶಿಸಿರಿ.